


5 يىللىق باشلانغۇچ مەكتەپلەر ئۈچۈن دەرسلىك

گەدېپىيات

5 - قىسىم

(3 - يىللىقلار ئۈچۈن)

شىنجاڭ مائارىپ نەشرىياتى





ئۇزۇمدىن مول - مۇسۇل.



شايتۇل



ئالوچا



ئۇزۇم



ئالما



ئورۇك



قوغۇن



ئانار



ياڭاق



گىلاس



تاۋۇز



نەشپەت

نەشرىياتتىن

قوللىغىز لاردىكى بۇ باشلانغۇچ مەكتەپ
3 - يىللىق 1 - مەۋسۇم (5 - قىسىم) ئەدەب-
بىيات دەرسلىكى 1981 - يىلى تۇنجى قېتىم
نەشر قىلىنغان ئىدى. ئۇ چاغدا بۇ دەرس-
لىكىنى تۈزۈشكە يولداش قېيۇم مۇتەللىپ،
ئايشەم پەيزۇللار قاتناشقان، تەھرىرلىگىنى
يولداش تۇرسۇن مەخسۇت ئىشلىگەن ئىدى.
بۇ قېتىم كەڭ ئوقۇتقۇچىلارنىڭ پىكىر-
تەكلىپلىرىگە ئاساسەن، بۇ دەرسلىككە مۇۋا-
پىق ھالدا تۈزىتىش كىرگۈزۈپ ۋە دەرس-
لىك مەزمۇنىنى تولۇقلاپ قايتا نەشر قىل-
دۇق. بۇ قېتىمقى تۈزىتىپ، تولۇقلاپ نەشر-
گە تەييارلاش خىزمىتىگە يولداش ئابىلەت
قاسىم، مەريەم ئابدۇراخمان، ئايشەم پەيزۇل-
لار قاتناشتى.

1984 - يىل 6 - ئاي

مۇندەر نىجە

1. ئوقۇش باشلاندى..... 1
2. يۇرۇڭلار دوستلار مەكتەپكە..... 4
3. دەرس ئارلىغىدىكى 10 مىنۇت... 7
- 4* ئۆمەرنىڭ دوستلۇغى..... 11
5. ۋاقىت..... 16
6. كەكلىكلەر..... 18
7. باغ-ۋەنچىلىك..... 26
8. بەختىيار ۋە ئالما كۆچىتى..... 31
- 9Δ كۈز پەسلى..... 37
10. يامغۇر..... 40
11. كىچىك ئالاقىچى..... 43
- 12Δ ئەكبەر..... 49
13. ئانا..... 53
- 14* زۈمرەت ۋە قىممەت..... 55
15. ئوردىنى كىم كولىسا، ئۆزى..... 67
16. خاسىيەتلىك قار..... 73

- 77 17* قار
- 79 18 شۇدرغاندا
- 85 19 چوڭ قارلىق تاغ
- 91 20 لوشېڭجياۋ
- 95 21* دەپتەرلەرنىڭ سۆھبىتى
- 99 22 گۈل بەرگىدەك
- 101 23 لېنىن ماقالىسى قانداق يازاتتى ...
- 24 شامال چاقپەلىگى ياساش ھەققىدە
- 105 ھىكايە
- 110 25 لى شىجىن
- 115 سۆز قالدۇرۇش خېتى
- 117 26Δ يۈتكەن پالتا
- 119 27 نەسرەدىن ئەپەندى لەتىپىلىرى:
- 119 كۆزۈڭ ئاغرىسا، قولۇڭنى تارت ...
- 120 تىرناق يارىسى
- 122 28 گۈلبەختەم
- 124 29 نەشپۈت يېيىش
- 127 30* سالامنىڭ سەۋىۋى
- * بەلگىسى قويۇلغانلار ئوقۇش تېكىستى

لىرى

Δ بەلگىسى قويۇلغانلار مۇستەقىل ئو-

قۇش تېكىستلىرى

1. ئوقۇش باشلاندى

بۇگۈن بىردىنچى سېنتەبىر. ۵-ئاۋا ئو-
چۇق. ئاسمان كۆپ - كۆك ۋە سۈزۈك. كو-
چىلار بايراملىق كىيىملىرىنى كىيىشىپ،
خوشال - خوراملىق بىلەن توپ - توپ بو-
لۇپ، مەكتەپكە كېتىۋاتقان بالىلار بىلەن
جانلىنىپ كەتكەن ئىدى.

كۈلۈپ چىققان كۈن مەكتەپكە يورۇق
ۋە ئىللىق نۇرنى سەپمەكتە.

مەكتەپ دەرۋازىسىنى كەڭ ئېچىپ قو-
يۇپ، ئۆزىنىڭ سۆيۈملۈك بالىلىرىنى كۈتۈ-
ۋالماقتا.

ئەنە، مەكتەپكە رەتلىك ۋە پاكىز كىيىم-
گەن بالىلار كىتاپ، دەپتەرلەر ئىق قاقچىلان-
غان بوخچىلىرىنى ئېسىشىپ كىرىپ كەلمەكتە.
ئۇلار خۇددى يېقىن تۇققان - قېرىنداشلار-
دەك بىر - بىرى بىلەن قول ئېلىشىپ ۋە
قۇچاقلىشىپ كۆرۈشمەكتە.

بالىلار ئۆزلىرىنىڭ قەدىردان مۇئەللىمى-
لىرىنى سېغىنىشتى، ئۇلار مۇئەللىملىرىنى-
تولىمۇ ياخشى كۆرىدۇ ۋە ھۆرمەت قىلىدۇ.
ئەمدىلا 3 - سىنىپقا كۆچكەن ئوقۇغۇ-
چى ج-ۇر-ەت مەكتەپ دەرىۋازىسىدىن كى-
رىپلا ئوقۇتقۇچىسى مېھرىگۈلنى كۆردى-دە،
ئۇنىڭ ئالدىغا يۈگۈرۈپ بېرىپ سالام بەردى.
بالىلار كەينى-كەينىدىن يۈگۈرۈشۈپ كېلىپ،
سىنىپ تەربىيىچىسىنى ئورنۇپلىشتى. باشقا
ئوقۇغۇچىلارمۇ مەكتەپ مەيدانىدا ئوقۇتقۇ-
چىلار بىلەن كۆرۈشۈپ قىزغىن سۆزلەشتى.
بالىلار ئۆزلىرى ئۆستۈرگەن گۈللۈك
ۋە دەرەخلىكلىرىنى تاماشا قىلىشتى. بەزىلى-
رى سىنىپلىرىنى، مەكتەپ كارىدورلىرىنى،
ھويلا - ئاراملارنى سۈپ-ۈرۈپ تازىلىدى.
بەزىلىرى توپ - توپ بولۇۋېلىپ، تەتلىدە
بارغان جايلىرى ۋە كۆرگەن كىنو - تىيا-
تىرلىرى توغرىلىق قىزغىن پاراخلاشتى.
دەرسكە كىرىش قوڭغۇردى چىلىندى.
ئوقۇغۇچىلار ھەرقايسى ئۆز سىنىپ-
لىرىغا قاراپ رەتلىك تىزىلىشىپ كىردى-
كېتىشتى. بىردەمنىڭ ئىچىدىلا مەكتەپ ئى-

چى جىمجىت بولۇپ قالدى.

كۆنۈكمە:

1. تېكىستنى توغرا، راۋان ئوقۇشنى مەشق قىلىڭلار.
2. ئوقۇش باشلىنىشى بىلەن كىچىلار ۋە مەكتەپ ئىچىدە قانداق جانلىنىش بارلىققا كەلدى؟
3. تېكىستتىن تەشۋىرىي جۈملىلەرنى تېپىپ ئوقۇڭلار.
4. «بىر دەمنىڭ ئىچىدىلا مەكتەپ ئىچى جىمجىت بولۇپ قالدى» دىگەن جۈملە قانداق مەنىنى ئىپادىلەيدۇ؟
5. يازلىق تەتىلدە سىلەر قەيەرلەردە بولدۇڭلار ۋە نىمە ئىشلارنى قىلدىڭلار؟ ئاۋال سۆزلەڭلار، ئۇنىڭدىن كېيىن سۆزلىگەنلىرىڭلار ئاساسىدا يېزىپ چىقىڭلار.

2. يۈرۈڭلار دوستلار مەكتەپكە

ۋەتەنسىمىز گۈزەل باغ،
بىز شۇ باغنىڭ مەۋىسى.
ئۇلۇغ ئانا ۋەتەننىڭ،
دېلىچىگى، ئىگىسى.

قېنى دوستلار يۈرۈڭلار،
شۇ گۈزەل باغ مەكتەپكە.
ئىلىم - بىلىم كانىدا،
دەلدار تولىسۇن ھەممەتكە.

ئەلا ئوقۇپ، تىرىشىپ،
بىللە ئالغا باسايلى.
داۋانىنى بىلىمنىڭ،
غەيرەت بىلەن ئاشايلى.

قېنى دوستلار يۈرۈڭلار،
شۇ گۈزەل باغ مەكتەپكە.

ئىلىم - بىلىم كانىدا،
دىللار تولىسۇن ھىكمەتكە.

پەن - بىلىمدىن ۋەتەنگە،
مىۋە بېرىش ئەھدىمىز.
يېڭىلىقلار ئىچىدە،
نۇرغا تولىسۇن بەختىمىز.



قېنى دوستلار يۇرۇڭلار،
شۇ گۈزەل باغ مەكتەپكە.
ئىلىم - بىلىم كانىدا،
دىللار تولىسۇن ھىكمەتكە.

كۆنۈكمە:

1. شېئىرنى دېكلاماتسىيە قىلىپ ئوقۇشنى مەشق
قىلىڭلار.

2. ئاپتور بۇ شېئىردا ئوقۇغۇچىلارنى نىمىگە دەۋەت قىلغان؟ سۆزلەپ بېرىڭلار.

3. شېئىردا مەكتەپ ۋە ئوقۇغۇچىلار نىمىگە ئوخشىمىغان؟

4. تۆۋەندىكى سۆزلەرنىڭ مەنىسىنى چۈشىنىۋېلىڭلار ۋە ئاستى سىزىلغان سۆزلەرگە جۈملە تۈزۈڭلار.

كېلچەك، بىلىم كانى، ھىكمەت، ئەھدىمىز، بەخت،


ۋەتەن، بىلىم

5. شېئىرنى يادلىۋېلىڭلار ۋە شېئىرنىڭ 1-، 2-، 3-، 4-، 5- كۈپلەپلىرىنى يادقا يېزىڭلار.

3. دەرس ئارىلىغىدىكى 10 مىنۇت

دەرسىدىن چۈشۈش قىيىن بولغاندا، ئۇنىڭدىن چىقىپ تەن-
تەربىيە مەيدانىغا يۈگۈرۈشتى. بىر دەرسنىڭ
ئىچىدە مەيدان جانلىنىپ كەتتى. ھەر كىم
ئۆزى خالىغان ئويۇنلارنى ئوينىماقتا ئىدى.
مەكتەپ ھويلىسىنىڭ شەرقىي تەرىپى يې-
نىدا بىر تىكتاك توپ تاختىسى بار ئىدى.
ئۇنىڭ ئەتراپىنى ئورنىتىلغان بالىلار توپ-
لاردىن پات - پات بارىكالا ۋە خوشال كۈل-
كە ئاۋازى ياڭراپ تۇراتتى. تىكتاك توپ
ئوينىۋاتقان كىچىك ئەزىمەتلەر نىمە دىگەن
ماھىر - ھە! يېڭىش - يېڭىلىشىنى بىر نو-
مۇر ھەل قىلىشىمۇ، ئۇلار ئوينىغاندا شۇنداق
تىرىكشەتتىكى، ھەتتا توپ 10 قېتىملاپ ئۇ
ياقتىن - بۇ ياققا ئۆتۈپ تۇرىشىمۇ، ھەر ئىك-
كى تەرەپ نومۇر ئالمايتتى.

تىكتاك توپ تاختىسىنىڭ ئوڭ يېنىدىكى



يوغان دەرەخ ئاستىدىمۇ نۇرغۇن بالىلار
چۆرىدىشىپ تۇراتتى.

بەزى بالىلار دەرەخكە ئېسىلغان خادد-
لارغا يامىشىۋاتاتتى. بىر چوڭراق بالا خادد-
دىن سېرىلىپ چۈشۈشكە، كىچىككىنە بىرى بىر
ئىرغىپلا خاددىنى چىڭ تۇتۇپ خۇددى كىچىك
ماي-مۇندەك ئەپچىلىك بىلەن يامىشىپ،
ئېزىك بىلەن يۇقۇرى گۈرلەشكە باشلىدى.
ئۇ بىر دەمنىڭ ئىچىدىلا خاددىنىڭ ئۇچىغا
چىقتى - دە، ئىنتايىن خوشاللىق بىلەن تۆ-
ۋەنگە كۈلۈپ قارىدى.

قۇم خالتا ئويۇنى بالىلارنىڭ تولىمۇ
ياقتۇرىدىغان ئويۇنلىرىنىڭ بىرى. بالىلار
مەيداننىڭ غەربىي تەرىپىدىكى تام تۈۋىدە
گۇرۇپپىلارغا بۆلۈنۈپ غەيرەت بىلەن ئوي-
ناشقا باشلىدى. قارىمۇ - قارشى تۇرغان
ئىككى توپ بالىلار ئوتتۇرىدا تۇرغان بالى-
غا قۇم خالتا بىلەن شىددەتلىك ھۇجۇم قى-
لاتتى. ئوتتۇرىدىكى بالا پۈتۈن دىققەتتى-
بىلەن قۇم خالتىنىڭ ئۇچۇپ كېلىدىغان تە-
رىپىگە قاراپ كۆز ئۈزمەي قاراپ تۇراتتى.
قۇم خالتا ئېتىلغان ھامان ئۇ ئۆزىنى قا-
چۇراتتى ياكى ئىگىز - پەس سەكرەيتتى.
قۇم خالتا تېز سۈرئەتتە كەلسە، ئۇ ئەپچىل
ھەركەت بىلەن سەكرەپ ئۇنى ئۆتكۈزۈۋې-
تەتتى. قۇم خالتا ئارقا تەرەپتىن كەلسە، ئۇ
چاققانلىق بىلەن بۇرۇلۇپ، كاپ قىلىپ تۇ-
تۇۋالاتتى. ئۇ غەلبە قىلغاندا، قەلبى ياي-
راپ خوشاللىقتىن سەكرەپ كېتەتتى.
دەرس ئارىلىقىدىكى پائالىيەتلەر ھە-
قىقەتەن مەزمۇنلۇق ۋە خىلمۇ - خىل بول-
غاچقا، مەيداننىڭ ئوتتۇرىسىدا يەنە بەزىلەر
رېزىنكا ئاتلىغۇچ ئوينىسا، بەزىلەر ئاغامچا

سەكرەۋاتاتتى، بەزىلەر تەپكۈچ تېپىۋاتاتتى.
1 - يىللىقتىكى كىچىك ساۋاقداشلارنىڭ مۇ-
ئەللىمىنىڭ يېتەكچىلىگىدە ئوينىغان «سانەك»
چۆجە ئېلىشى» دىگەن ئويۇنى تولىمۇ قىزد-
قارلىق ئىدى.

كۆنۈكمە:

1. تېكىستتە ئاساسەن 3 خىل پائالىيەت يېزىلغان بو-
لۇپ، بىرىدىن بىرى كوناكرىت يېزىلغان. سىلەر تېكىستنىڭ
3 - ۋە 4 - ئابزاسلىرىنى ئىچىڭلاردا ئوقۇپ، ئاپتورنىڭ
خادىغا يامىشىش بىلەن قۇم خالتا ئويۇنىنى قانداق كوناكرىت
يازاغىلىغىغا دىققەت قىلىڭلار.

2. دەرس تېكىستىنى ئىچىڭلاردا ئوقۇڭلار.

3. تېكىستتە 10 مىنۇتلۇق دەم ئېلىش مەزگىلىدىكى
پائالىيەتلەر قانداق تەرتىپتە بايان قىلىنغان؟ سۆزلەپ
بېرىڭلار.

4. تېكىستنىڭ يېزىلىش ئۇسۇلىنى ئۈگىنىپ، شۇ ئۇ-
سۇل بىلەن «تەنتەربىيە يىغىنى» دىگەن تېمىدا مەكتەۋىڭ-
لاردا بولۇپ ئۆتكەن تەنتەربىيە يىغىنىنىڭ ئەمىلىي ئەھۋال-
نى قىسقىچە يېزىپ چىقىڭلار.

*4. ئۆمەرنىڭ دوستلۇغى

ئۆمەر بىلەن پولات يېقىن دوستلاردىن ئىدى. ئۇلار بىر سىنىپتا ئوقۇيتتى، دائىم بىللە دەرس تەييارلايتتى ۋە بىللە ئوي-نايتتى.

بىر كۈنى ئۆمەر دوستى پولاتنىڭ ئۆيىگە دەرس تەييارلاش ئۈچۈن باردى. ئۇ دوستىنىڭ پۇتىنى ئۇۋىلاپ، ۋاي - ۋايلاپ ئولتۇرغىنىنى، بىر پۇتىنىڭ ئاق لاتا بىلەن تېڭىپ قويۇلغانلىغىنى كۆردى.

ئۆمەر ھەيران بولۇپ، ئۇنىڭدىن نىمە بولغانلىغىنى سورىدى.

پولاتنىڭ ئاپىسى:

— قارىمايسەن بالام، بۇنىڭغا بىر كېلىشمەسلىك كېلىپ، پۇتىنى قايرىۋاپتۇ، شور پاختا قىلىپ تېڭىپ قويدۇم، — دېدى.

ئۆمەر دوستىغا ئېچىنىپ، ئۇنىڭ بىلەن ئۇزاق بىللە ئولتۇردى. ئۇ دوستىنىڭ دەك-

تەپكە بارالمايدىغانلىغىنى ئويلاپ تىت-تىت بولدى.

پولاتمۇ پۇتىنىڭ ئاغرىۋاتقىنىغا قارد-ماي، مەكتەپكە بارالماي ساۋاقداشلىرىدىن كېيىن قالدىغانلىغىنى ئويلاپ، ھەسرەت چەكمەكتە ئىدى. ئۇلار ئىككى-سىلا چوڭقۇر ئويغا چۆمۈپ، جىم ئولتۇرۇشۇپ قالدى. بىر ھازادىن كېيىن ئۆمەر جانلىنىپ دوستىنىڭ قولىنى تۇتۇپ:

— پولات، ئەتە مەن سېنى مەكتەپكە ئېلىپ بارمەن، — دىدى. ئۇنىڭ ھاياجان-لانغانلىغى كۆرۈنۈپ تۇراتتى.

پولات ھەيران بولۇپ:

— قانداق ئېلىپ بارىسەن؟ — دىدى.

سېنى يۇدۇپ ئېلىپ بارمەن، — دىدى قەتئىيلىك بىلەن ئۆمەر.

تەسىرلەنگەن ھالدا دوستى ئۆمەردىن كۆزىنى ئۈزۈمەي قاراپ تۇرغان پولات نى-مە دېيىشىنى بىلمەي قالدى ... ئۇنىڭ قاپ-قارا، دۈپ - دۈڭلەك كۆزلىرىدە دوستلۇق مېھرى چاقنايتتى.

ئەتىسى ئۆمەر پولاتنى يۇدۇپ كوچىغا



چىقتى. پولاتنىڭ ئانىسى ئۇلارنى خېلى يەر-
 گىچە ئەگىشىپ كەلدى. مەكتەپكە ماڭغان
 بالىلار ئۆمەر بىلەن پولاتنى ئورنىۋېلىشتى.
 بالىلار پولاتنىڭ ئەھۋالىنى، ئۆمەرنىڭ دوس-
 تىنى يۇدۇۋالغانلىغىنىڭ سەۋەبىنى بىلىپ،
 ئۆمەرنى ماختاشتى. ئۇلار ئولاش - چولاش
 بولۇپ، پولاتنى دەمەمۇ - دەم كۆتىرىشىپ
 مەكتەپكە ئېلىپ باردى. شۇ كۈندىن باشلاپ
 ئۆمەر بىر ھەپتىگىچە دوستى پولاتنى يۇ-

دۇپ مەكتەپكە ئاپىرىپ - ئەكىلىپ يۇردى.

خەلق ماقالىسى:

بىر ياخشىلىق ئۇنتۇلە-اس، بىر يامان-لىق (ئۇنتۇلماس).

دوستنىڭ دوستلۇغى بېشىمغا كۈن چۈشكەندە بىلىنەر.

دوستقا مۇھەببەت،
دۈشمەنگە نەپرەت.

كۆنۈكمە:

1. تېكىستنى ئۇنلۇك، راۋان ئوقۇشنى مەشق قىلىڭلار.
2. ئۆمەر دوستغا قانداق ياردەم بەردى؟ تەپسىلى سۆزلەپ بېرىڭلار.

3. تۆۋەندىكى جۈملىلەرنى كۆچۈرۈپ يېزىڭلار ھەمدە ئۇلارنىڭ مەنىسىنى چۈشىنىۋېلىڭلار.

(1) ئۆمەر دوستنىڭ مەكتەپكە بارالمايدىغانلىغىنى ئويلاپ تىت - تىت بولدى.

(2) پولاتمۇ مەكتەپكە بارالماي ساۋاقداشلىرىدىن كېيىن قالدىغانلىغىنى ئويلاپ ھەسرەت چەكمەكتە ئىدى.

(3) پولاتنىڭ قاپ - قارا، دۇپ - دۈگلەك كۆزلىرىدىن دوستلۇق مېھرى چاقنايتتى.

4. تۆۋەندىكى جۈملىلەرنىڭ قايسىسى باشتا، قايسىسى

ئوتتۇرىدا، قايسى ئاخرىدا كەلسە توغرا بولىدۇ؟ رەتلەپ
يېزىڭلار.

(1) دوستى ئۆمەر ئۇنى يوقلاپ كەلدى.

(2) ئۆمەر دوستىغا ئېچىنىپ، ئۇنىڭ بى-

لەن ئۇزاق بىللە ئولتۇردى.

(3) پولات دىققەتسىزلىكتىن پۇتىنى

رىۋېلىپ، مەكتەپكە بارالمىغان ئىدى.

5. ۋاقىت

«ۋاقىت دىگەن ئاتقان ئوق»
ئۇ يانمايدۇ كەينىگە.
ۋاقىت بىلەن بەسلىشىپ،
بىز چۈشەيلى بەيگىگە.

ھەرگىز چالا قالمسۇن،
بۈگۈنكى ئىش ئەتىگە.
ھېرىپ قالسا ئېتىمىز،
يېتەلمەيمىز پەللىگە.

ۋاقىت ئوقتەك ئۆتمەكتە،
ۋەتەن بىزنى كۈتمەكتە.
ئىلگىرلەيلى چوققىغا،
ئىقبال قاراپ كۈلمەكتە.

كۆنۈكمە:

1. شېئىرنى ئۈزلۈك، ھىسسىياتلىق قىلىپ ئوقۇشنى
مەشق قىلىڭلار.

2. شېئىردىكى ھەر بىر كۇپلېتنىڭ مەزمۇنىنى ئايرىم-ئايرىم ھالدا قىسقىچە بايان قىلىپ بېرىڭلار.
3. شېئىردا ۋاقىت نىمىگە ئوخشىتىلغان؟ نىمە ئۈچۈن؟
4. تۆۋەندىكى سۆزلەرنىڭ مەنىسىنى چۈشىنىۋېلىڭلار.
بەيگە، پەللە، ئىقبال
5. شېئىرنى يادلىۋېلىڭلار.

6. كەكلىكلەر

(چۆچەك)

بار ئىكەن - يوق ئىكەن، ئۆتكەن زا-
ماندا ئاق تاغنىڭ ئالدىدا، قارا تاغنىڭ كەي-
نىدە بىر توپ كەكلىكلەر بولغان ئىكەن. ئۇ-
لار بەك ئىناق ياشايدىكەن، دائىم ئۆزلىرىد-
نىڭ قېرى باشلىغىنىڭ مەسلىھىتى بىلەن ئىش
ئېلىپ بارىدىكەن.

كۈنلەردىن - كۈنلەر، ئايلاردىن - ئاي-
لار ئۆتۈپتۇ. قېرى باشلىق بىر كۈنى ھەم-
مە كەكلىكلەرنى ئۆز ئەتراپىغا يىغىپ، ئۇلار-
غا شۇنداق ۋەسىيەت قىپتۇ:

- بالىلىرىم، بىز ھازىرغىچە بەك ياخ-
شى ياشاپ كەلدۇق، بىر - بىرىمىزنىڭ مەس-
لىھىتى بىلەن ئىش ئېلىپ باردۇق. مانا كۆ-
رۈپ تۇرۇپسىلەر، بىزنىڭ ئارىمىزدا تا مۇ-
شۇ كۈنگىچە ئۇرۇش - تالاش ياكى رەن-


جېپ ئاداۋەت ساقلاش دېگەن نەرسىلەر كۆ-
رۈلمىدى. ئەمدى مېنىڭ ئىككى پۈتۈم گۆر-
گە ساڭگىلاپ قالدى. مۇبادا ئۆلۈپ كېتىپ
قالسام، سىلەرگە كىچىككىنە ۋەسىيەتتىمى
ئېيتىپ قوياي:

بىرىنچى ۋەسىيەتتىم: دائىم مۇشۇنداق
ياشاڭلار، ئۇرۇشماڭلار، باشلىغىڭلارنىڭ
مەسلىھىتى بىلەن ئىش ئېلىپ بېرىڭلار.
ئىككىنچى ۋەسىيەتتىم: ھىچقاچان توپتىن
ئايرىلماڭلار، يالغۇز ياشىماڭلار.

ئەڭ ئاخىرقى ۋەسىيەتتىم: مۇشۇ كۆرۈن-
گەن قارا تاغنىڭ ئارقىسىغا ئۆتمەڭلار، ئە-
گەر بەك ئۆتكۈڭلار كېلىپ كەتسە، ھەممىڭ-
لار بىللە ئۆتۈڭلار، — دەپتۇ.
قېرى باشلىقنىڭ سۆزىنى ئاڭلىغان
كەكلىكلەر:

— خاتىرجەم بولۇڭ ئاتا، دېگەنلىرىد-
ىڭىزنىڭ ھەممىسىنى بىجا كەلتۈردىمىز، —
دەپتۇ.

ئارىدىن كۆپ ئۆتمەي قېرى كەكلىك
ئالەمدىن ئۆتۈپتۇ. ئۇلار ئۆزلىرىنىڭ يېڭى
باشلىغىنىڭ مەسلىھىتى بىلەن بۇرۇنقىدىنمۇ



ياخشى كۈن كەچۈرۈپتۇ. بىر كۈنى چۈش
مەزگىلى بىلەن ھەممە كەكلىكىنەر ئوۋدىن
قايتىۋاتقاندا، ئارىدىن بىرى ئايرىلىپ قاپتۇ.
ئۇ كۆپ ۋاقىتلاردىن بېرى شۇنىلا ئويلايدىكەن:
«نېمە ئۈچۈن ئاتىمىز بىزنى تاغنىڭ
ئۇ قېتىغا ئۆتمەڭلار، دەيدۇ، مۇشۇنىڭدا بىر
گەپ بار، (كۆزۈڭنىڭ بارىدا شەھەر كۆر،
چىشىڭنىڭ بارىدا گۆش يە) دەپتىكەن، تە-
ۋەككۈل قىلىپ بىر ئۆتۈپ باقمايمۇ» دىگەن
ئارزۇنى قىلىدىكەن. بۈگۈن شۇ ئارزۇسى
ئۈچۈن راسا ئوبدان بىر پەيت تۇغۇلغىنىغا
خوشال بولۇپ، قىن - قىنىغا پاتماي قارا

تاققا قاراپ ئۇچۇپتۇ.

ئۇچۇپتۇ - ئۇچۇپتۇ ... ئاز ئۇچۇپتۇ -
كۆپ ئۇچۇپتۇ، ئاخىرى قارا تاققا يېتىپ
بېرىپتۇ. شۇنداق قارىغۇدەك بولسا، ھەممە
ياق ياپ - يېشىل، سۇلار شاقىراپ ئېقىپ
تۇرغان. بۇنى كۆرگەن كەكلىك: «ھە، ئا-
تەمىز بىزدىن بۇ يەرلەرنى قىزغىنىپ، شۇ
قىزىل تاشلىق گىياسىز تاغدىلا ئۆلۈپ كەت-
سۇن، دەپ ئويلاپتىكەن - دە» دەپ ئىسپ -
ئىسپىدىن تىت - تىت بولۇپ كېتىپتۇ. شۇنداق
ئۇچۇپ كېتىپ بارسا، بىر يەردە بىر
ئوچۇم قوناق چېچىلىپ تۇرغان ئىكەن. كەك-
لىكىنىڭ نەپىسى تاقىلداپ، شۇ قوناققا ئۆزد-
نى ئېتىپتۇ. دەل شۇ چاغدا، ئۇگدەپ قالغان
ئوۋچىنىڭ قولىدىكى يىپ سىلكىنىپ كېتىپ-
تۇ. ئوۋچى شۇنداق بېشىنى كۆتەرسە، بىر
كەكلىك قىلتاقتىكى قوناقنى يەۋاتقان ئىكەن.
ئوۋچى دەررۇ يىپنى تارتقان ئىكەن، كەك-
لىكىنىڭ ئىككىلا پۇتى قىلتاققا چۈشۈپ
قاپتۇ.

شۇ ۋاقىتتا ھىلىقى تاغدىكى كەكلىكلەر
چۆرىدىشىپ ئولتۇرۇپ، بىر - بىرىنى سا-

ناشقا كىرىشىپتۇ. قارىغۇدەك بولسا بىر كەك-
لىك يوق، ئاخىرى بۇلار شۇ كەكلىكنى ئىز-
لەش ئۈچۈن بىر كەكلىكنى ئەۋەتىپتۇ. ئۇ-
مۇ بۇرۇنقى كەكلىك ئۇچقان يول-لاردىن
ئۇچۇپ كېلىۋېتىپ، شۇنداق قارىغۇدەك بول-
سا، ھېلىقى كەكلىك پوكىنىنى يەرگە يېقىپ
ياتقۇدەك. ئالدىدا قوناقلار چېچىلىپ تۇ-
رۇپتۇ. بۇنى ئىزلەپ كەلگەن كەكلىك: «ھە،
بۇ قوساقلاردىن كۆپ تويغۇزۇۋېتىپ، ئۇ-
چالماي قاپتۇ - دە» دەپ ئويلاپ، كەكلىك-
نىڭ قېشىغا چۈشۈپ، تېچلىقمۇ س-وراش-ماي،
چېچىلىپ كەتكەن قوناقلارنى تېرىپ يىيىش-
كە باشلاپتۇ. بۇنى كۆرگەن ئ-وۋچى: «ھە،
يەنە بىرنى تۇنتۇم» دەپ خوشال بولۇپ
قىلتاقنى بىر تارتىپتەكەن، ئۇنىڭ پ-ۇتمۇ
قىلتاققا ئېلىنىپ قاپتۇ ... ئ-وۋچى ئىككىنى
بەرگەن خۇدا ئ-ۈچ-نىمۇ بېرەر، دەپ يىيىنى
يەنە تۇتۇپ ئولتۇرۇپتۇ. بۇ ئىككى كەك-
لىك ئۆزىنى ئۇ ياق - بۇ ياققا تاشلاپ بې-
قىپتۇ. قىلتاقتىن ھېچ قۇتۇلالماپتۇ.
كۈن ئاستا ئولتۇرۇشقا باشلاپتۇ. ئىك-
كىلا كەكلىكتىن خەۋەر ئالالمىغان كەكلىك.

لەر ئاخىرى بۇلارنى تېپىش كويىغا چۈشۈپ-
تۇ ۋە ھەممىسى قېرى ئاتىسىنىڭ ۋەسىيىتى-
نى يادىغا كەلتۈرۈپ، بىرلىكتە ئاسمانغا كۆ-
تىرىلىپتۇ. بۇلار ئۇچۇپ كېتىپ بېرىپ قا-
رغۇدەك بولسا، ئىككىلا كەكلىك دانىلاپ
تۇرغان ... بىر ئاز پەسىلەپ يەنە بىر سىن-
چىلاپ قارايتىكەن، بۇلارنىڭ پۈتمىدىكى قىل-
تاقىلار ئوچۇقلا كۆرۈنۈپتۇ، بۇ بىر توپ
كەكلىكلەرنى كۆرگەن ئوۋچى قىن - قىنىغا
پاتماي يۈرەكلىرى دۈپۈلدەپ كېتىپتۇ. قې-
رى باشلىغى شۇ چاغدا:

— بۇلار قىلتاققا چۈشۈپ قاپتۇ. ھە-
ممىز بىر يولىلا ئۆزۈمىزنى قىلتاققا ئاتا-
لى - دە، بۇلارنى قىلتاقلار بىلەن كۆتۈ-
رىپ چىتايلى، - دەپتۇ.

دېگەندەك ھەممىسى گۈرۈلدەپ كېلىپ
قىلتاققا ئۆزلىرىنى ئۇرۇپتۇ. قىلتاقنى ئىك-
كى كەكلىك بىلەن بىلىسلا چىشلەپ ئاسمان-
غا كۆتىرىپ چىقىپ كېتىپتۇ ... بۇلارنى
كۆرگەن ئوۋچىنىڭ ئاغزى ئېچىلىپلا قاپتۇ ...
بىر ھازادىن كېيىن كەكلىكلەر ئۆزلىرىنىڭ
ماكانلىرىغا يېتىپ كېلىپ، ئۇلارنىڭ پۈتلى-

رىددىكى يىپىلارنى چىشىشلىرى بىلەن قىيىپ
ئۈزۈپتۇ ۋە قالغان ئۆم-رىنى ھەممىسى بىر-
لىكتە خەتەرسىز ئىناق ئۆتكۈزۈپتۇ.

خەلق ماقال - تەمسىلىسى:

ئايرىلغاننى ئېيىق يەر،
بۆلۈنگەننى بۆرە (يەر).
بىرلەشكەن ئۇزار، بىرلەشمىگەن تۇزار.

كۆتۈرۈش:

1. چۆچەكنى پىششىق ئوقۇڭلار ھەمدە تۆۋەندىكى سو-
ئاللارغا جاۋاپ بېرىڭلار.
(1) كەكلىكلەر قانداق ياشايتتى؟
(2) قېرى باشلىغى كەكلىكلەرگە نىمە دەپ ۋەسىيەت
قىلدى؟
(3) باشلىغىنىڭ سۆزىنى ئاڭلىمىغان ھىلقى كەكلىك
تاغ ئارقىسىغا ئۆتۈپ قانداق خەتەرگە ئۇچرىدى؟
(4) كەكلىكلەر خەتەرگە ئۇچرىغان ھىلقى ئىككى كەك-
لىكنى خەتەردىن قۇتۇلدۇرۇۋالدى؟
2. چۆچەكنى تەپسىلى ھالدا قايتا بايان قىلىپ بېرىڭلار.
3. تۆۋەندىكى جۈملىلەرنى ئوقۇڭلار، ئۇ جۈملىلەردىكى
ئاستى سىزىلغان سۆزلەرنى ئوزئارا سېلىشتۇرۇپ، ئۇلارنىڭ

قانداق مەنە ئىپادىلىگەنلىگىنى ئېيتىپ بېرىڭلار،
ئارىمدىن كۆپ ئۆتمەي قېرى كەكلىك
ئالەمدىن ئۆتۈپتۇ.

ئارىدىن كۆپ ئۆتمەي قېرى كەكلىك
ۋاپات بوپتۇ.

ئارىدىن كۆپ ئۆتمەي قېرى كەكلىك
ئۆلۈپتۇ.

4. قېرى كەكلىكنىڭ ئۈچ ۋەسىيىتىنى ياد ئىملا قىلىپ يېزىڭلار.

5. تېكىستتىن كېيىن بېرىلگەن ماقال - تەەسىللەرنى يادلىشىڭلار.

7. باغۋەنجىلىك

باغلىرىمىزدا تۈرلۈك - تۈرلۈك مېۋە-
لىك دەرەخلەر ئۆسىدۇ. ئەنە شۇ باغلاردا
مېۋىلەپ تۇرغان مېۋىلىك دەرەخلەرنىڭ
ھەممىسى ياۋا مېۋىلىك دەرەخلەردىن كېلىپ
چىققان. لېكىن ياۋا مېۋىلىك دەرەخلەر
بىلەن بىزنىڭ باغلاردا ئۆسىدىغان مېۋىلىك
دەرەخلەر ئوتتۇرىسىدىكى پەرق ناھايىتى
چوڭ. ياۋا مېۋىلىك دەرەخلەردىن ئۇششاق،
ئاچچىق ۋە قېرىق مېۋىلەر پىشسا، باغلىرىد-
مىزدا ئۆستۈرۈلگەن مېۋىلىك دەرەخلەردىن
سۇلۇق، يوغان ۋە شىرىن مېۋىلەر پىشىدۇ.
ياۋا مېۋىلىك دەرەخلەر تاغ-لار ۋە
چۆللەردە ئۆزلىرى ئۆسۈۋېرىدۇ، باغلاردا
ئۆسىدىغان مېۋىلىك دەرەخلەر بولسا، ئادەم-
لەر تەرىپىدىن تىكىلىپ، ياخشى پەرۋەش
قىلىنغاندىلا، ئاندىن ياخشى ئۆسىدۇ ۋە
مىۋە بېرىدۇ.

باغلاردا ئۆسىدىغان مېۋىلىك دەرەخلەر.
نىڭ خىللىرى ناھايىتى كۆپ. ھازىرقى
مېۋىلىك دەرەخلەر ۋە تۈرلۈك مېۋىلەر
ياخشى مېۋىلىك دەرەخلەرنى ياۋا مېۋىلىك
دەرەخلەرگە ئۇلاش، شۇنداقلا شەئالدا
ئۆسىدىغان مېۋىلىك دەرەخلەر بىلەن جەنۇپ-
تا ئۆسىدىغان مېۋىلىك دەرەخلەرنى بىر-
بىرىگە ئۇلاشقا ئوخشاش ئۇسۇللار ئارقىلىق
يېتىشتۈرۈلگەن.

شىنجاڭ ئۇيغۇر ئاپتونوم رايونىمىزدا
مۇنداق مېۋىلىك دەرەخلەر ناھايىتى كۆپ،
باغۋەنچىلىك ئىشلىرىمىز ناھايىتى ئۇزاق
تارىخقا ئىگە. ئاپتونوم رايونىمىزنىڭ
شىرىن - شەرۋەت مېۋىلىرى - ئالما، ئانار،
ئەنجۈر، ئۈزۈم، ئۈرۈك، نەشپۈت، شاپتۇل،
بىيە، ياقاق، جىگدە، چىلان، گىلاس، ئالۇ-
چا، جىنەستە قاتارلىقلار. بۇ مېۋىلەر ۋەتەن-
نىمىزنىڭ باشقا ئۆلكە، شەھەرلىرىدە، شۇنداقلا
چەتئەللەردەمۇ داڭلىق. بۇ شىرىن،
تاتلىق مېۋىلەرنى ۋە ئۇلارنى ئاسراپ ئۆس-
تۈرگەن چىۋەر باغۋەنلىرىمىزنى ھەرقانچە
ماختىسا ئەرزىيدۇ.

تۇرپاننىڭ ئاق سايۋا، بىجاقى، قىزىل سايۋا، ئاق قاشقىر ۋە كىشىمىش ئۈزۈملىرى، غۇلجىنىڭ مەنپەسى، تاغىل، ئاپورت، لىمون ۋە ساردىم ئالمىلىرى، قەشقەرنىڭ ئەنجۈر بىلەن بېيىسى، كورلىنىڭ نەشپۈت بىلەن ئامۇتى، يەركەننىڭ ئانار بىلەن شاپتۇلى، خوتەننىڭ ياڭغى، كۇچارنىڭ ئۈرۈكلىرى داڭلىق؛ ئۈزۈم، ئۈرۈك، شاپتۇل ۋە چىلان قاتارلىق مېۋىلەر كۈزلۈكى قۇرۇتۇۋېلىنىدۇ. قۇرۇتۇلغان بۇ مېۋىلەر سۈپىتىنىڭ ياخشىلىقى ۋە تەمىنىڭ شىرىنلىكى بىلەنمۇ ئالاھىدە داڭلىق بولۇپ، چەت دۆلەتلەرگەمۇ ئېكسپورت قىلىنىدۇ.

ئاپتونوم رايونىمىزنىڭ ھازىرقى باغ ۋە ئىچىلىك ئىشلىرى دۆلىتىمىزنىڭ زامانىۋىدىكى ئىشلىشىغا ئەگىشىپ كۈندىن - كۈنگە تەرەققى قىلىماقتا. مېۋىلىك دەرخلەر كۆپىيىپ، مېۋىلەرنىڭ سورتى بارغانسېرى ياخشىلانماقتا.

باغۋەنلىرىمىز ئۈزۈملۈك ئىلمىي ئۇسۇل لارنى قوللىنىپ، مېۋىلىك كۆچەتلىرىنى تېكىپ، ئۇنى ئاسراپ، پەرۋىش قىلىپ، مېۋە

نىڭ يېڭى - يېڭى سورتلىرىنى كۆيۈپ تېمەكتە،
ھوسۇلىنىمۇ يىلدىن - يىلغا كۆپلەپ ئاشۇر-
ماقتا.

باغۋەنلىرىمىز ھەر يىلى ئەتىياز، كۈز
پەسىللىرىدە ھەر خىل مېۋىلىك كۆچەتلەرنى
تىكىدۇ. بۇنىڭ بىلەن باغ ۋە ئورمانلارمۇ
يىلدىن - يىلغا كۆپەيمەكتە. ئوقۇغۇچىلارمۇ
مەكتەپ ئەتراپى ھەم باغلارغا مېۋىلىك كۆ-
چەتلەرنى تىكىدۇ ۋە ئۇلارنى ئاسراپ
ئۆستۈرىدۇ.

مېۋىلىك دەرەخلەرنى ئۆيلەرنىڭ ئالدىغا
ياكى كىچىك باغچىلارغا تىكىپ ئۆستۈرۈش
مۇمكىن.

خەلق ماقال - تەمسىللىرى:

ئاۋال تام ئەت، ئاندىن باغ ئەت.
بېغى بارنىڭ تېغى بار.
تەر تۆكۈپ چاچساڭ ئۇرۇق،
يەر سېنى قويماس قۇرۇق.
بىرنى كەسسەڭ، ئوننى تىك.

كۆنۈكە:

1. تېكىستنى پىششىق ئوقۇڭلار ۋە تۆۋەندىكى سوئال
لارغا جاۋاب بېرىڭلار:

(1) ھازىرقى مەۋجۇت دەرىجىدە قانداق بارلىققا
كەلگەن؟

(2) شىنجاڭ ئۇيغۇر ئاپتونوم رايونىمىزدىن قانداق
مەۋجۇت چىقىدۇ؟ سىلەر يەنە قانداق مەۋجۇت بىلىمىلەر؟
ئۇلارنىڭ قايسى ۋاقىتلاردا پىششىق يېتىشىدىغانلىغىنى ئېيتىپ
بېرىڭلار.

(3) باغلىرىمىزدا ئۆسىدىغان مەۋجۇت دەرىجىدە
مەۋجۇت بىلەن ياۋا مەۋجۇت دەرىجىدە مەۋجۇت
ئوتتۇرىسىدا قانداق پەرق بار؟

2. تۆۋەندىكى سۆزلەرنىڭ مەنىسىنى چۈشىنىۋېلىڭلار
ھەمدە ئاستى سىزىلغان سۆزلەرنىڭ ھەر بىرىگە بىردىن
جۈملە تۈزۈڭلار.

قىزىق، شىرىن، پەرۋەش، چىۋەر، ئېكىسپورت، سورت

3. تۆۋەندىكى سۆزلەرنى ئوقۇڭلار، ئۇلارنى ئۆز
تۈرلىرى بويىچە گۇرۇپپىلاپ يېزىڭلار.

بۇغداي، قوغۇن، تاۋۇز، قوناق، ئۈزۈم، ئانار، ئۈرۈك،
بەسەي، جۈسەي، ئەنجۈر، ئارپا، ياڭيۇ، ياڭاق، سەۋزە،
تېرىق، پەمىدور، ئالۇچا، پىياز، ئالما، شال، نەشپۈت، شاپتۇل

8. بەختىيار ۋە ئالما كۆچتى

دەرستىن چۈشۈپ شات - خورام،
كىردى باققا بەختىيار.
قارشى ئالدى باغ ئۇنى،
كۈلگەندەك بى ئىختىيار.

يېتىلگەنتى باغ ئارا،
شاختا پىشقان ھالۋىلار.
تەمى تاتلىق، خۇش پۇراق،
نەشپۈت، بىھى... ئالمىلار.

كەلدى ئىشچان بەختىيار،
بىر تۈپ ئالما يېنىغا.
كۆرۈپ دەرەخ شاتلىقتىن،
سەغماي كەتتى قىنىغا.

ددى: «دوستۇم خوشى كەپسەن،
سېغىنغانتىم سېنى مەن.

شەرۋەت تۇتتى نېمىسىم
يەپ ھوزۇرلان - بەھرىلەن.

مېنى ئۈچ يىل مۇقەددەم،
سەن بۇ باققا تىككەنتىڭ.
تاتلىق مېۋە بەرسۇن دەپ،
شۇنى گۈمىت كۈتكەنتىڭ.



شۇ گۈمىستە سەن ماڭا،
باغلاپ كەلدىڭ مۇھەببەت.
خەۋەر ئېلىپ ھالىمدىن.
قىلىپ كەلدىڭ كۆپ شەپقەت.

ئوغۇت بەردىڭ، سۇ بەردىڭ،
نېھتىياجىم چۈشكەندە.

ئاپەتلەرنى يوقاتتىڭ،
جېنىڭغا خەۋپ يەتكەندە.



راۋاج تاپتىم ئۇلغايدىم،
تۆككەن ھالال تەرىڭدىن.
مىننەتدارلىق ئۇرغۇيدۇ،
ساڭا شۇڭا قەلبىمدىن.

خالىغانچە مېنى ئۆز،
تىلىڭىمگە يېتەي مەن.

قۇرۇپ قاخشال بولغىچە،
ساڭا خىزمەت ئۆتەي مەن».

شۇ گەپلەرنى دەپ دەرەخ،
شېۋىرلىدى خېلى ۋاخ.
ئىتائەتتە بېشىنى
ئېگىشىشتى ھەممە شاخ.

پىشقان ھال رەڭ ئالمىلار،
كۈلدى گويا يالتىراپ.
بىزنى ئۈزگىن دىگەندەك،
ئىنتىلىشتى خۇش پۇراپ.



يىدى ئۈزۈپ بەختىيار،
شاختىن بىر تال ئالمىنى.
سەزدى خۇددى ئۈنمىگىدىن،
ھەسەل بالىنىڭ تەمىنى.

ئۆز - ئۆزىگە دىدى ئۇ:
«نەمە دىگەن تەملىك بەك.»
«مېھنەت تېگى زەر» ئىكەن
ئەجدادىمىز ئېيتقاندەك.

ئۇقۇپ بۇنى ئالىملار،
خۇرسەنلىكتە قىستى كۆز.
ياپراق ئارا ماردىلاپ،
ھاياجاندا قىلدى سۆز:

«ئەي پىئونىر، ياخشى دوست،
ئىلىم - پەندىنى قۇۋۋەت ئال!
سەنمۇ بىزدەك يېتىلىپ،
بەر خەلققە مەۋە - بال.»

كۆنۈكمە:

1. تېكىستنى ئۇنلۇك، ھىسسىياتلىق ئوقۇشنى مەشق قىم

لىڭلار ھەمدە تۆۋەندىكى سوئاللارغا جاۋاب بېرىڭلار.

1) دىختىيار دەرىستىن چۈشۈپ بەگە باردى؟ ئالىملار ئۇنى قانداق قارشى ئالدى؟

2) ئالىملار دىختىيارغا نىمە دىدى؟ نىمە ئۈچۈن شۇنداق دەيدۇ؟

2. شېئىرنىڭ ئەڭ ئاخىرقى كۆپلەپتىننىڭ مەزمۇنىنى سۆزلەپ بېرىڭلار.

3. شېئىرنى ئۇنىڭدىكى ۋەقەلىك تەرتىۋىگە ئاساسەن ھىكايە قىلىپ سۆزلەپ بېرىڭلار.

4. تۆۋەندىكى سۆزلەرنىڭ مەنىسىنى چۈشىنىۋېلىڭلار. شاتلىق، بەھرىلىنىش، شەپقەت، ئېھتىياج، راۋاج،


مىننەتدارلىق، ئۇرغۇش، ئىتائەت

5. تۆۋەندىكى سۆزلەرنىڭ ھەر بىرىگە بىردىن جۈملە تۈزۈڭلار.

ئىشچان، مېھنەت، مۇھەببەت

9. كۆز پەسلى

گۈزەل كۆز ئايلىرى - ئاشلىق،
مىۋىلەر پەشقان، تەبىئەت رەڭ-بۇرەڭ
چىرايلىق تونغا ئورالغان، ئېتىزلاردا ئىش
تازا قاينىغان، ھەممە يەر مەھ-ئۇرچىلىق
بولدىغان سۆيۈملۈك بىر پەسىلدۇر.



كۆز كىرىشى بىلەنلا ھاۋا سالقىنىدە
شىپ قالىدۇ. ھاۋانىڭ سالقىنىلاش-تازىلىغى

كۆپىنچە ئەتىگەندىكى ۋە كەچ-تۇرۇنلۇغى سېزىلىدۇ. گۆڭ-شى ئەزالىرى ئاشلىق-لارنى ئورۇشقا، ئاپپاق ئېچىش-ئان پاختى-لارنى تېرىشكە، شىردىن - شېكەر مېۋىلەرنى يىغىش-ۋېلىشقا كىرىش-دۇ. ياخشى، پىياز، سەۋزە، چامغۇر، بەسەيگە ئوخشاش كۆكتات-لارنىمۇ بىردىن كېيىن بىردىن يىغىۋالىدۇ. ئېتىز-لارغا كۈزلۈك بۇغدايلار تېرىلىدۇ.

كۈز ئايلىرىنىڭ ئاخىرىدا دەرەخ يوپۇرماقلىرى ۋە ئوت - چۆپلەر سارغىيىدۇ. كۈزنىڭ سالىقىنى شامىلى سارغايغان يوپۇرماقلىرىنى يەرگە تۆكۈپ، يوللارنى ساپ-سېرىق غازاڭلار بىلەن قاپلايدۇ. يەرگە تۆكۈلگەن غازاڭلار ئاياق ئاستىدا شىلدىر-لايدۇ. كۈز بۇلۇتلىرى پات - پاتلا يامغۇر تۆكۈپ تۇرىدۇ، ھاۋا ئاستا-ئاستا سوۋۇپ، كۈن بارغانسېرى قىسقىرايدۇ.

ئېتىزداردا پەقەت تېرىش-ئان كۈزلۈك بۇغداي ۋە ئارپىلارلا قالىدۇ. بۇلار قىشچە قار ئاستىدا زەرەرسىز ساقلىنىپ، باھاردا قىر، ئېدىر ۋە ئېتىزلارنى كۆپ - كۆك مايسىلار بىلەن بىزەيدۇ.

كۆنۈ كىمە:

1. تېكىستنى ئۇنلۇك، راۋان ئوقۇشنى ھەمدە تۆۋەندىكى سوئاللار بويىچە سۆزلەشنى مەشق قىلىڭلار.

(1) كۈز پەسلى قانداق پەسلى؟

(2) كۈز پەسلىدە ئېتىز - باغلارنىڭ كۆرۈنۈشى قانداق

بولدۇ؟

(3) تېكىستتە كۈز پەسلىنىڭ ئالاھىدىلىكلىرى قايسى

تەرەپلەردىن بايان قىلىنغان؟ سۆزلەپ بېرىڭلار.

2. تېكىستنى ئابزاسلارغا بۆلۈپ، ھەر بىر ئابزاسنىڭ

قىسقىچە مەزمۇنىنى سۆزلەپ بېرىڭلار.

3. تۆۋەندىكى ئابزاسنى مۇۋاپىق تىنىش بەلگىلىرىنى

قويۇپ كۆچۈرۈڭلار.

كۈز مەۋەتلەر پەشقان تەبىئەت گۈزەل

رەڭگە كىرگەن ئېتىزلاردا ئىش قايىنىغان

سۆيۈملۈك بىر پەسلىدۇر دىخاندانلار ئاشلىق

لىرىنى ئورۇش - تا پاختىلىرىنى تېرىشكە

كىرىشىدۇ ياڭ - يۇ پىياز سەۋزە چاھ - غۇرغا

ئوخشاش كۆكتاتلارنىمۇ بىرىدىن كېيىن

بىرىنى يىغىۋالىدۇ

4. تۆۋەندىكى سۆزلەرنىڭ مەنىسىنى چۈشىنىۋېلىڭلار.

مەمۇرچىلىق، زەرەرسىز، بىزەش

10. يامغۇر

مەن بىر يەكشەنبە كۈنى كەچتە دەرىزە ئالدىدا تاپشۇرۇق ئىلىپ ئولتۇراتتىم. بىردىنلا ھاۋا تۇتۇلۇپ قاتتىق بوران چەپ، ئارقىدىنلا يامغۇر يېغىشقا باشلىدى. مەن دەرھال دەرىزىنى ئېتىۋەتتىم، ئۆي ئىچى باشقىچىلا ئىسسىپ، دىمىقچىلىق بولۇپ كەتتى.

بىردەمدىن كېيىن يامغۇر بارغانسېرى كۈچىيىپ، چوڭ - چوڭ يامغۇر تامچىلىرى دەرىزە ئەينىگە تارسىلىپ ئۇرۇلغىلى تۇردى. دەرىزىدىن قارىسام پۈتۈن جاھان چەكسىز كەڭ مەرۋايىت پەردىسى يېپىنغاندەك غۇۋا كۆرۈنەتتى. يامغۇر ئوتتۇرىدىكى ئۆينىڭ ئۆگزىسىدىكى كاھىشلارغا چۈشكەندە چاچ-راپ چىققان سۇلار دەرىزىدىن قارىغاندا، خۇددى ئۆگزىنى بىر قەۋەت سۇس ئىس - تۈتەك قاپلىۋالغاندەك كۆرۈ-

نەتتى. يامغۇر سۈيى ئۆيىنىڭ لەھ-پىمىدىن
ئېقىپ چۈش-ئىشكە باشلىدى. ئۇ دەسلەپتە
يېپىي گۈزۈلگەن مارجا-لاردەك گۈزۈلۈپ -
گۈزۈلۈپ تامچىلىدى، كېيىن بارا - بارا
بۇ تامچىلار تۈتە-تۈتە شۇقراپ ئاققىلى
تۇردى. يەردىكى يامغۇر سۈلىرى بارغانچە
كۆپىيىپ، بىر - بىرىگە قوشۇلۇپ، كىچىك
ئېرىق ھاسىل قىلىپ ئاقاتتى.

بۇ ھەقىقەتەن دەل ۋاقتىدا ياققان يام-
غۇر ئىدى. ئېتىزلاردىكى قوناق، ماي-سىلىرى
شالدۇر - شۆلدۈر قىلىشىپ، خوشاللىق
ئاخشىلىرى ئېيتىشى. مەن گويا يام-غۇر
سۈيىنىڭ ئېتىز - ئېرىقلارغا، مېۋىلىك باغ-
لارغا ۋە كىشىلەر قەلبىگە ئېقىپ كىرىۋات-
قانلىقىنى كۆرگەندەك بولدۇم.

بۇلۇت تارقاپ، يامغۇر توختىشى بىلەن
قۇياش كەڭ زەمىنىنى يورۇتتى. دەرىزىنى
ئېچىشىمغا نەم توپىنىڭ خۇش ھىدى دەم-
نەمغا ئۇرۇلدى، ھاۋا تازا ۋە تولمۇ سۈزۈك
ئىدى. دەل - دەرەخلەر يام-غۇردا يۇيۇلۇپ،
ياپ - يېشىل ياشىرىپ، تېخىمۇ چىرايلىق
بولۇپ كەتكەن ئىدى.

كۆنۈكە:

1. تېكىستنى ئۈزلۈك، ھىسسىياتلىق قىلىپ ئوقۇڭلار.
2. تېكىستتە يامغۇر يېغىشتىن ئىلگىرىكى، يامغۇر يېغىۋاتقان چاغدىكى ۋە يامغۇردىن كېيىنكى مەنزىرىلەر قانداق تەسۋىرلەنگەن؟
3. ئاپتور يامغۇر يېغىۋاتقاندا نىمىلەرنى كۆردى، نىمىلەرنى ئاڭلىدى ھەمدە نىمىلەرنى ئويلىدى؟ سۆزلەپ بېرىڭلار.
4. تېكىستنىڭ 2 - ئابزاسىنى ئوقۇپ، ئاپتورنىڭ يامغۇر يېغىۋاتقان چاغدىكى مەنزىرىنى قانچە جۈملە بىلەن كۆرسىتىپ ئىپادىلەنگەنلىكىنى ئېيتىپ بېرىڭلار.
5. ئۆزەڭلار بىرەر مەنزىرىنى كۆزىتىپ، بۇ تېكىستنىڭ يېزىلىش ئۇسۇلى بويىچە كۆزەتكەن مەنزىرىنى يېزىپ چىقىڭلار.

11. كىچىك ئالاقچى

بىز خەنياڭدىكى گۈيشەن تېغىنىنىڭ ئېتىگىدە ماكان تۇتتۇق. پارتىيىنىڭ ناھىيىلىك يەر ئاستى ئورگىنى بىزنىڭ ئۆيىدە قۇرۇلدى. بالىلارنىڭ ھەممىسى ئوقۇشقا بارمىدى. لى ئەن ئۆيىدە خۇددى سايىگە ئوخشاش ئارقامدىن ئەگىشىپلا يۈرەتتى. ئۇ دائىم ئەلەم بىلەن:

— ئاپا، دادام نىمەشقا ماڭا ۋەزىپە بەرمەيدۇ؟ — دەيتتى.

پېشقەدەم ئالاقچى لاۋ جاۋنى دۈشمەنلەر تۇتۇپ كەتكەندىن كېيىن، مېي شېڭ لى ئەننى ئىككى پارچە مۇھىم خەتنى يىغىۋۇجۇغا يەتكۈزۈپ بېرىشكە ئەۋەتتى. ئۇ ۋەزىپىنى چىچەنلىك بىلەن ئورۇنلىدى. كېيىن، لى ئەن بىزنىڭ كىچىك ئالاقچىمىز بولۇپ قالدى. ئۇ ھەر كۈنى پارتىيە گېزىتى ۋە ھۆججەتلەرنى بەلگىلەنگەن ئورۇنغا

يەتكۈزۈپ بېرىپ تۇردى. مەن «داجىياڭ گېزىتى» نى ئۇزۇنچاق قىلىپ قاتلاپ، بالامنىڭ پاختىلىق ئىشتىنىنىڭ لىپىزىگە ئوراپ يىپ بىلەن مەھكەم باغلاپ قوياتتىم. بىر قېتىمدا 8 پارچە گېزىتنى 8 جايغا يەتكۈزۈپ بېرىشكە بولاتتى.

12 - ئايدا، سوغاق شامال سۆڭەكتىن ئۆتەتتى، قاتتىق قار يېغىپ تۇراتتى. لى ئەن قار - شەۋىرغانغا قارىماي، گېزىت ۋە ھۆججەتلەرنى ئىشچىلار تۇرغان رايونلارغا ئاپىراتتى. ئۇنىڭغا بىر كۈندە ئون نەچچە چاقىرىم يول مېڭىشقا توغرا كېلەتتى. بالام يىڭۇۇجۇنى ئوبدان بىلەتتى. ئۇ ھەر بىر ئۆيگە دىگۈدەك كىرگەن، ھەر بىر ئىشچى بىلەن ئۇچراشقان ئىدى، شۇڭا ئۇ يەرنىڭ ئەڭ ئىززەتلىك مېھمىنى بولۇپ قالغان ئىدى. لى ئەن ھەر قېتىم قايتىپ كەلگىنىدە، دائىم بىر ئاز كەمپىت، ماخار قاتارلىق يېمەكلىكلىرىنى ئالغاچ كېلەتتى. بۇلارنى ئىشچىلار ئۇنىڭغا بېرەتتى. ئۇ بۇ نەرسىلەرنى يېيىشكە كۆزى قىيماي، ئۆكۈلىرىغا بۆلۈپ بېرەتتى. پەقەت بىرلا سوغاتنى ئۆزىدە قالدۇردى.

ئۇ بولسىمۇ ۋاڭ تاغىسى سوغا قىلغان قوڭۇر تۆمشۈق، سېرىق كۆزلۈك بىر جۈپ پاختەك ئىدى. ئۇ پاختەكنى بامبۇك قەپەزگە سېلىپ، قەپەزنى ئۆينىڭ پىشايۋىنىغا ئېسىپ قويدى. كېيىنكى قېتىم بارغىنىدا، ۋاڭ تاغىسى يوق ئىكەن. قىيا ئوچۇق ئىشىكتىن قارىغىنىدا بىراۋنىڭ:

— توختا، نىمە ئادەمسەن؟ — دەپ ۋاقدىرىغان ئاۋازى ئاڭلىنىپتۇ.

بۇلۇڭدىن بىرسى ئېتىلىپ چىقىپ، ئۇنىڭغا قورال تەڭلەپتۇ. بالام تۇرۇپلا قاپتۇ. ئەمما ئۇ دەرھاللا ئۆزىنى ئوڭشىۋاپتۇ. دۇفۇ پۇلىنى بەر!

— ئەبلەخ! — ئىشپىيون ئۇنى بىر كاچات ئۇرۇپتۇ، — كىم ساڭا دۇفۇ پۇلىغا قەرز بوپتۇ؟

بالام يىغلامسىراپ ۋاقدىراپتۇ:

— سەن ئىنسانسىز ئىكەنسەن! دادام ئاغرىپ قالدى، مېنى 18 - نومۇرلۇق ئۆيىدىن دۇفۇ پۇلىنى ئەكەلگىن دەپ ئەۋەتكەن، پۇلىنى بېرىش بۇياقتا تۇرسۇن، يەنە ئادەم ئۇرۇۋاتىسەن ...

— كۆزۈڭ يوقمۇ، بۇ 17 - نومۇر! تېز
 كۆزۈمدىن يوقالمىساڭ، كاللاڭدىن تۈتۈن
 چىقىرىمەن ...
 بالام بۇ پۇرسەتتىن پايدىلىنىپ قايتىپ
 چىقىپتۇ.



ئۇ يەنە دۈش-
 مەنگە ئۇچ-راپ
 قېلىشتىن قور-
 قۇپ، دەرھال خا-
 لىسراق جايغا بې-
 رىپ، ھۆججەت-
 لەرنى كۆيدۈرۈ-
 ۋېتىپتۇ. ئارقى-

دىن ئاستاغىنا 17 - نومۇرلۇق ئۆينىڭ ئىشىكى
 ئالدىغا كېلىپ، ئۇنىڭ تېمىغا بەلگە قىلىپ
 قويۇپتۇ.

— ناھايىتى ياخشى قىپسەن! دۈشمەنگە
 يولۇققاندا زىرەكلىك بىلەن ئەھۋالغا قاراپ
 ئىش كۆرۈش كېرەك! مۇبادا دۈشمەن قولى-
 غا چۈشۈپ قالغان تەقدىردە، باش كەتسىمۇ
 سىرنى ئېيتماسلىق كېرەك! ئالاقچى مۇشۇن-

داق بولۇش كېرەك! — دىدى دادىسى لى
دەننىڭ سۆزىنى ئاڭلاپ ئۇنى ماختىغان
ھالدا.

بالام پۈتۈن زېھنىنى قويۇپ دادىسىنىڭ
تەلىمىنى ئاڭلايتتى، ئۇنىڭ سۆزلىرىنى كۆڭ-
لىگە مەھكەم پۈكەتتى.

كۆنۈكمە:

1. تېكىستنى پىششىق ئوقۇپ، تۆۋەندىكى سوئاللارغا
جاۋاب بېرىڭلار:

(1) لى ئەن قانداق قىلىپ كىچىك ئالاقىچى بولۇپ
قالدى؟ ئۇ مۇھىم ھۆججەت ۋە گېزىتلەرنى بەلگىلەنگەن
ئورۇنغا قانداق يەتكۈزۈپ بەردى؟

(2) ئۇ دۈشمەنگە يولۇققاندا، دۈشمەنلەردىن قانداق
قىلىپ قۇتۇلدى؟

(3) لى ئەن قانداق قىلىپ يىڭىۋۇجۇدىكى ئىشچىلارنىڭ
ئەڭ ئىززەتلىك مېھمىنى بولۇپ قالدى؟

(4) لى ئەن دادىسىنىڭ قايىسى سۆزلىرىنى ئېسىدە
چىڭ ساقلىدى؟

2. تۆۋەندىكى جۈملىنى ئوقۇپ، ئاستى سىزىلغان سۆز-
نىڭ ئۇ جۈملىدە قانداق مەنە ئىپادىلەنگەنلىكىگە ۋە جۈملىدە

نېمە ئۈچۈن قواللىنىلغانلىغىغا دىققەت قىلىڭلار.

لى ئەن ئۆيىدە خۇددى سايىدەك ئارقام-
دىن ئەگشىپلا يۈرەتتى.

3. تۆۋەندىكى سۆزلەرنىڭ مەنىسىنى چۈشىنىۋېلىڭلار
ھەمدە ئاستى سىزىلغان سۆزلەرنىڭ ھەر بىرىگە بىردىن
جۈملە تۈزۈڭلار.

پارتىيىنىڭ بەر ئاستى ئورگىنى، ماكان، سوغات، زىرەك،
سىر ساقلاش، ۋەزىپە، سايە

△ 12. ئەكبەر

مېنىڭ كىچىك ئىنىم ئەكبەر تېخى 2 ياشقا تولمىغان ئىدى. ئۇنىڭ يۈزلىرى ئال-مىدەك قىپ - قىزىل بولۇپ، نۇرلۇق يوغان كۆزلىرى چاقناپ تۇراتتى. ئۇ ۈسە مەڭ-زىدە بىر جۈپ زىناق پەيدا بولاتتى.

بىر كۈنى، ئەكبەر ھويلىدا ئويناۋاتاتتى. ئاپام ئۇنى تاماق يېيىشكە چاقىردى. ئۇ خوشال ھالدا ئۆيگە يۈگۈرۈپ كىردى. ئۇنىڭ قوللىرى لاي ئىدى. مەن ئۇنى قوللىنىپ يۇيۇشقا بۇيرۇدۇم. ئۇ قول يۇيۇشنى ئاڭلاپ، ئاغزىنى ئۈمچەيتىپ يوغان كۆزلىرىنى بىزگە تىكىپ، گويا بۇ قېتىم قولۇمنى يۇيمايچۇ، دەۋاتقاندا ك قارىدى. مەن دەرھال ئۇنىڭغا:

— ئاپپاق ئەكبەر، قول پاسكىنا بولسا يۇيۇش كېرەك. پاسكىنا قول بىلەن بىر-نەرسە بىسە قوساق ئاغرىيدۇ، كەل، ئاپپاق

ئۇكام، قول-ئۇڭنى پاكىز يۇيۇپ قو-
ياي، — دىدىم. ئەكبەر گەپ ئاڭلىدى. مەن
ئۇنى يېتىلەپ بېرىپ، قولىنى يۇيۇپ قويدۇم.
ئەتىسى مەن مەكتەپتىن قايتىپ كېلىپ،
بوخچامنى قويۇپلا نانغا قول ئۇزاتتىم. ئەك-
بەر بۇنى كۆرۈپ قېلىپ:

— ھەدەم ئاپپاق ئەمەس، قولىنى يۇ-
مايلا نان ئېلىپ يەيدىكەن، — دەپ ۋاقىراپ
كەتتى. ئۇ يەنە مېنى قول يۇيىدىغان چۆ-
گۈن يېنىغا سۆرەپ ئاپاردى. بۇنى كۆرۈپ
پۈتۈن ئۆيىدىكىلەر كۈلۈشۈپ كەتتى. بۇنىڭ-
دىن مەن بەكمۇ خىجىل بولدۇم.

يەنە بىر قېتىم، مەن دەرس تەييارلا-
ۋاتقاندا، ئەكبەر قولۇمدىكى قەلەمنى تالاش-
تى. مەن ئۇنىڭغا:

— ئەكبەر، قەلەمنى ئويناشقا بولمايدۇ،
ساڭا بىر دانە رەسىم بېرەي، — دىدىم. ئۇ
بېشىنى چايقاپ، قولىنى سىلكىپ:

— ئالمايمەن، ئالمايمەن! — دىدى ۋە
ئارقىدىن يىغلاشقا باشلىدى. ئاپام بۇنى
كۆرۈپ، باشقىلارغا گەپ قىلماڭلار دىگەن
ئىشارەتنى قىلدى. بىز ھىچنەرسە بولمىغان.

دەك ئۆز ئىشىمىزنى قىلىۋەردۇق. ئۇ بىردەم يىغلىدى. كۆزلىرىنى ئېتىۋېلىپ، ئۆكسۈپ يىغلىغان بولۇپ، يەنە تۇرۇپ - تۇرۇپ باش-قىلار ماڭا دىققەت قىلىۋاتامدىكىن دەپ بار-ماقلىرىنىڭ ئارىسىدىن مارىلاپ قاراپ قو-ياتتى. ئۇنىڭ نەزىرى ئاپامدىن ھەدەمگە يۆت-كەلدى، مەن كۈلۈۋېتىشتىن ئۆزەمنى ئارانلا تۇتاتتىم، بىر ئازدىن كېيىن ماڭا يۆت-كەلدى. ئۇ ھەممىمىزگە بىر قۇر قاراپ چىققان-دىن كېيىن، يىغىسىنى توختىتىپ، كىچىك ما-شىنىسىنى سۆرەپ ئوينىغىلى چىقىپ كەتتى. شۇنىڭدىن كېيىن مەن دەرس تەييارلىغاندا، ئەكبەر قەلەم تالاشمايدىغان بولدى.

كۆنۈكمە:

1. تېكىستنى ئىچىڭلاردا ئوقۇڭلار.
 2. مۇنۇ سوئاللار بويىچە تېكىست مەزمۇنىنى بىر - بىرلەپ بايان قىلىڭلار.
- (1) ئەكبەرنىڭ تۇرقى، كۆزى، كۈلۈشلىرى قانداق تەسۋىرلەنگەن؟

- (2) ئۇنى ئويناۋاتقان يېرىدىن تاماققا چاقىرغاندا ئۇ قانداق قىلدى؟ ھەدىسى ئۇنىڭغا نىمە دېدى ۋە نىمە قىلدى؟
- (3) كېيىن ھەدىسى قولىنى يۇماي نانغا قول ئۇزاتقان

دا ئەكبەر قانداق قىلدى؟

4) ھەدىسى دەرس تەييارلاۋاتقاندا ئۇ نىمىنى تالاش-
تى؟ ئۆيىدىكىلەر ئۇنىڭغا قانداق مۇئامىلە قىلدى؟ نىمىشقا؟
ئاخىرىدا نىمە بولدى؟

3. تۆۋەندىكى پارچىنى مۇۋاپىق تىنىش بەلگىلىرىنى
قويۇپ كۆچۈرۈپ يېزىڭلار.

ئەكبەر چىرايلىق ئوماق ئەقىللىق بالا
بولۇپ ئەمدىلا ئىككى ياشقا كىرگەن ئىدى
ئۇ بىر كۈنى سىرتتىن كىرىپلا نانغا قول
ئۇزاتتى ھەدىسى: «ئەكبەر پاسكىنا قول بە-
لەن بىر نەرسە يېسە قوساق ئاغرىمايدۇ»
دەپ ئۇنىڭ قولىنى يۇيۇپ قويدى ئۇ كى-
چىك بولسىمۇ ھەدىسىنىڭ سۆزىنى قولىقىدا
چىڭ تۇتۇپ بىرەر نەرسە يىگەندە قولىنى يۇ-
يۇشقا ئادەتلەندى

13. ئانا

قەدىردانم جان ئانا،
نۇر چاقنايدۇ كۆزۈڭدىن.
تايچىغىم، قوزام دىسەڭ،
بال تامىدۇ سۆزۈڭدىن.

سەن دىلىمغا نۇر بەردىڭ،
ئاق - قارىنى بىلگىلى،
ماڭا چىن يۈرەك بەردىڭ،
ھۆر ۋەتەننى سۆيگىلى.

پىشانەمدىن ھەر سەھەر،
جان بالام، دەپ سۆيگەندە،
مەن ماڭمەن مەكتەپكە،
ئالتۇن قۇياش كۈلگەندە.

ياش دىلىمغا بىلىمدىن،
گۈزەل كەشتە توقۇيمەن.

جېنىم ئانا سەن ئۈچۈن،
ۋەتەن ئۈچۈن ئوقۇيمەن.

كۆنۈكمە:

1. شېئىرنى ھىسسىياتلىق ئوقۇشنى مەشق قىلىڭلار.
 2. شېئىرنىڭ ئاخىرقى كۇپلىتىنىڭ مەزمۇنىنى سۆزلەپ بېرىڭلار.
 3. شېئىرنى يادلىۋېلىڭلار.
 4. تۆۋەندىكى سۆزلەرنىڭ ھەر بىرىگە بىردىن جۈملە تۈزۈڭلار.
- ئانا، ھۆر ۋەتەن، قەدىردان

*14. زۇمرەت ۋە قىممەت

(چۆچەك)

بۇرۇنقى زاماندا بىر تەرىپى قېلىن
-جاڭگاللىق بىلەن تۇتىشىپ كەتكەن ساي
بويىدا بىر بوۋاي بىلەن موماي ئۆتكەن ئىد-
كەن. ئۇلارنىڭ 2 قىزى بولۇپ، بىرى بو-
ۋاينىڭ قىزى — زۇمرەت، يەنە بىرى موماي-
نىڭ قىزى قىممەت بىر ئۆيىدە تۇرىدىكەن.
موماي ئۆگەي قىزى زۇمرەتنى ناھايىد-
تى يامان كۆرىدىكەن. دائىم ئۇ قىزنى ئې-
غىر ئىشلارغا سالىدىكەن، تىللاپ، قاغايىد-
كەن، ھە دىسىلا ئۇرۇپ دۈشكەلەيدىكەن.
زۇمرەت تولىمۇ چىرايلىق، ئەدەپلىك، دىلى
يۇمشاق، ئەقىللىق ۋە ئىشچان قىز ئىكەن.
شۇڭا ئۇنى بىر كۆرگەن ئادەمنىڭ ئۇنىڭغا
ئامراقلىقى كېلىدىكەن، سۆزلەشكەنسىرى
سۆزلەشكۈسى كېلىدىكەن.

قىممەت بولسا زۇمرەتنىڭ پۈتۈنلەي ئەكسى بولۇپ، ئۇرۇشقاق، ھورۇن، بوشاڭ، ھاكاۋۇر ۋە ئەقىلسىز قىز ئىكەن. ئۇنىڭ كۈنى ئۇرۇش - جىدەل ۋە يوقلا چاتاقلار - نى چىقىرىش بىلەن ئۆتىدىكەن.

زۇمرەت تاڭ سەھەردە ئورنىدىن تۇرۇپ، ساي ياقىلاپ بېرىپ، بۇلاقتىن سۇ ئېلىپ كېلىدىكەن. يول بويى ئېچىلىپ كەتكەن تۈرلۈك - تۈمەن گۈللەر ئۇنىڭغا باشلىرىنى ئېگىشىپ سالام بېرىدىكەن. زۇمرەت ئىشلەپ ھېرىپ كۆپ - كۆك چىمەنلىك ئۈستىدە ئولتۇرۇپ دەم ئالغىنىدا، گۈللەر خوشال بولۇپ، ئۇنىڭ بىلەن شىرىن سۆھبەتلەرنى قىلىپ، ئۇنى زېرىكتۈرمەيدىكەن. ئەمما مو-ماينىڭ قىزى قىممەت گۈللەرگە دائىم ئازار بېرىپ، يۇلۇپ، دەسسەپ - چەيلىگەچكە، گۈللەر ئۇنى يامان كۆرىدىكەن، ئۇنى كۆرگەندە قاپاقلىرىنى سېلىپ يۇمۇلۇۋالىدىكەن.

موماي بۇنى زۇمرەتتىن كۆرۈپ، ئۇنىڭغا تېخىمۇ ئۆچمەنلىك قىلىدىكەن.

كۈنلەرنىڭ بىرىدە موماي زۇمرەتنى يامانلاپ بوۋايغا دوق قىلىپ:

— قىزنىڭ ئەدەپسىز، ھورۇن، ئۇنى قوغ-
لىۋەت، بولمىسا سېنىڭ بىلەن بىر كۈنمە-
بىللە تۇرالمايمەن، — دەپتۇ.
بوۋاي نىمە قىلىشىنى بىلمەي تەڭلىكتە
قاپتۇ.

موماي:

— قىزىڭنى جاڭگاللىققا ئېلىپ بار — دە،
تېنىتىپ تاشلاپ قايىتىپ كەلگىن! قىزنىڭ بى-
لەن بىللە تۇرۇشنى زادى خالىمايمەن، —
دەپ يول كۆرسىتىپتۇ.

ئاخىرى بوۋاي ئائىلاچ قىزىنى جاڭگال-
لىققا ئېلىپ بېرىپتۇ — دە، قېلىن دەرەخلىك
ئىچىدە توختاپ:

— قىزىم، سەن مەشەدە تۇرۇپ تۇر-
غىن، مەن ئوتۇن كېسىپ كېلىمەن، — دەپتۇ.
— ماقۇل دادا، — دەپتۇ زۇمرەت. بو-
ۋاي كېتىپ قاپتۇ. زۇمرەت يالغۇز قاپتۇ.
بىر دەمدىن كېيىن شامال چىقىشقا باشلاپتۇ.
بوۋاي پالتىسىنى يوغان بىر دەرەخكە
ئېسىپ قويۇپ كەتكەن ئىكەن. پالتا كۈچلۈك
شامالدا پۇلاڭشىپ دەرەخكە ئۇرۇلۇپ «توك-
توك» ئاۋاز چىقىرىپتۇ. زۇمرەت «دادام ئو-



تۇن كېسىۋاتىدۇ» دەپ ئويلاپ، خېلىغىچە
كۈتۈپتۇ. كەچمۇ كىرىپتۇ، شامالمۇ بېسىلىپ
قاپتۇ، دادىسىدىن دېرەك بولماپتۇ. قىز جاڭ-
گالدىكى كاككۇك گۈللەرنى تېرىپ يۈرۈپ
بىردىنلا پالتا ئېسىلغان دەرەخ تۈۋىگە بې-
رىپ قاپتۇ، قارىسا دادىسى يوق! قىز ھەر

تەرەپكە يۈگۈرۈپ دادىسىنى چاقىرىپ بېقىپ-
تۇ. ھىچقانداق سادا بولماپتۇ. ئۆزىنىڭ ئې-
زىقتۇرۇۋېتىلگەنلىكىنى سېزىپ، جىمجىت ئور-
ماندا قورقۇشقا باشلاپتۇ، يىغلاپتۇ، كەلگەن
يولنى بىلەلمەي تەەتىرەپ قاپتۇ. ئاخىرى
بېشى قايغان تەرەپكە قاراپ مېڭىپتۇ. قۇش-
لار سايىرىشىپ، چىرايلىق ئېچىلغان گۈللەر
ئۇنىڭ يولنى يورۇتۇپ، ئۇنى بەزلەپتۇ. ئۇ
قاراڭغۇ جاڭگالدا ئۇزاق مېڭىپتۇ، بىر ۋا-
قتتا جاڭگالنىڭ بىر چېتىگە چىقىپ قاپتۇ.
ئۇزاق بىر يەردە پىلىلداپ تۇرغان چىراق
يورۇغىنى كۆرۈپتۇ ۋە ئىتلارنىڭ ھاۋشىغى-
نىنى ئاڭلاپتۇ - دە، شۇ تەرەپكە قاراپ مې-
ڭىپتۇ. بىر ھازادىن كېيىن، كىچىككىنە بىر
ئۆيىنىڭ ئالدىغا كېلىپ قاپتۇ. ئۇ، ئۆيىنىڭ
دەرىزىسىدىن ئۆيىنىڭ ئىچىگە قارىسا، بىر
موماي يالغۇز ئولتۇرغان ئىكەن. قىز خۇ-
شال بولۇپ، سالام بېرىپ ئۆيگە كىرىپتۇ
ۋە موماي بىلەن كۆرۈشۈپ، بېشىدىن ئۆت-
كەنلەرنى بىر - بىرلەپ سۆزلەپ بېرىپتۇ.
موماي مۇشۇ جاڭگالدا ياشايدىغان بىر-
ھەرگەر موماي بولۇپ، قىزنىڭ ھالىغا ئېچىد-

نېپتۇ، قىزنى ياقتۇرۇپ قايتۇ ۋە ئۇنىڭغا
تەسەللى بېرىپ:

— رەنجىمە قىزىم، مەن ساڭا ياردەم
بېرىمەن، — دەپتۇ.

— رەھمەت، — دەپتۇ قىز، — سىزنى
ئۆز ئانامدەك كۆرۈپ، خىزمىتىڭىزنى قىلىش-
قا تەييارمەن.

شۇ ۋاقىتتا موماينىڭ ئۆگزىسىگە نۇر-
غۇن قۇشلار ئۇچۇپ كېلىپ، قىزنى ماختاپ
قوشاقلارنى ئېيتىپ سايىرىشىپتۇ. قۇشلارنىڭ
تىلىنى بىلىدىغان بۇ موماي يەنىمۇ خوشال
بولۇپ، قىزغا تېخىمۇ ئامراق بوپتۇ. ئۇنىڭ-
غا دۇنيادا تېپىلمايدىغان كىتاپلارنى ۋە قو-
چاقلارنى تەقدىم قىپتۇ ۋە: «جېنىم قىزىم!
مۇنچىغىم!» دەپ ئەكىلىتىپتۇ. ئوبدان تا-
ماقلارنى ئېتىپ، قىزنى دېھان قىپتۇ.

قىزىمۇ موماينىڭ ئۆيىگە كەلگەن كۈن-
دىن باشلاپلا، ئۆيىنى پاك - پاكىز تازىلاپ،
دەرىزىلىرىنى سۈرتۈپ، ئۆيىنى يوپ - يوپ-
رۇق قىلىۋېتىپتۇ.

بىر كۈنى موماي قىزغا ئاش قىلىپ
بەرمەكچى بولۇپ:

— ئۆگزىدىن ئوتۇن ئېلىپ چۈشكىنە قىزدىم، — دەپتۇ.

قىز: «خوپ جېنىم ئانا» دەپتۇ ۋە دەر- ھال ئۆگزىگە چىقىپتۇ. موماينىڭ ئۆگزىسى ئىگىز بولۇپ، تۆت ئەتراپ ئېنىق كۆرۈنىدەن. قىز ئەتراپقا قاراپ، ئۆز ئۆيىنىڭ ئۆگزىسىنى كۆرۈپ، يۈردىكى ئويىناپ كېتىپ- تۇ ۋە كۆڭلى يېرىم بولۇپ يىغلاپتۇ.

— نېمىشقا يىغلايسىن جېنىم قىزدىم؟ — دەپ سوراپتۇ موماي قىزنىڭ بېشىنى سىلاپ تۇرۇپ.

— كۆزۈمگە ئۆيىمىز كۆرۈندى، دادامنى سېغىندىم، — دەپتۇ قىز. موماي ئۇنى بەز- لەپتۇ، ئاش قىلىپ يىگۈزۈپتۇ. ئەتىسى ئەتە- گەنلىكى موماي قىزغا:

— نەرسە - كېرەكلىرىڭنى يىغىشتۇر- غىن، ئۆگزىدە قىزىل ۋە ئاق ساندۇق بار، ئاق ساندۇقنى قالدۇرۇپ، قىزىل ساندۇق- نى ئېلىپ چۈشكىن! — دەپتۇ. ئۆزى جاڭ- گالغا كىرىپ كېتىپتۇ. زۇمرەت قىزىل سان- دۇقنى ئېلىپ چۈشۈپتۇ. موماي جاڭگاللىق- تىن سېرىق ئات قوشۇلغان بىر ھارۋىنى

يېتىلەپ چىقىپتۇ - دە، قىزنى ئۇنىڭغا ئول-
تۇرغۇزۇپتۇ، بىر ئاچقۇچنى بېرىپ:

- قىزىم، ساندۇقنى ئۆيىگە بارغاندا
ئاچقىنى، - دەپ تاپىلاپتۇ.

قىز موماي بىلەن خوشلىشىپ مېڭىپتۇ.
ھارۋا كۆزنى يۇمۇپ - ئاچقىچە قىزنى ئۆز
ئۆيىگە ئېلىپ كەپتۇ. بوۋاي قىزنىڭ دەردىدە
كۆزىنى ياشلاپ، ئىشىگىنىڭ ئالدىدا ئول-
تۇرغان ئىكەن.

- سالام دادا، - دەپتۇ قىز، دادىسى-
نىڭ قۇچىغىغا ئۆزىنى تاشلاپ. بوۋاي قىزى-
نى كۆرۈپ شۇنداق خوشال بوپتىكى، كۆز-
لىرىدىن ئىختىيارسىز ياش تۆكۈپ ساقالىد-
رىنى نەملەپتۇ ۋە قىزىدىن ئەپۇ سورايتۇ.
قىز دادىسى بىلەن ئۆيىگە كىرىپ، ساند-
لۇقنى ئېچىپتۇ.

- پاه!

ھەھەھە ھەيرانلىقتىن داڭ قېتىپ قاپتۇ.
ساندۇقتا ئاجايىپ ئىسىل مالىلار ئىقمۇ - ئىق
بولۇپ، زۇمرەتنىڭ پۈتۈن ئۆمرىگە يېتىپ
ئاشىدىكەن. بۇنى كۆرۈپ يالماۋۇز موماينىڭ
ئۆڭى ئۆچۈپ، ئىچى ئادا پ كېتىپتۇ. ئۇ بو-

ۋايغا ئۆزىنىڭ قىزى قىممەتسىمۇ دەرھال جاڭ
گالغا ئاپىرىپ ئېزىقتۇرۇپ كېلىشىنى بۇيرۇدۇ.
تۇ. بوۋاي بىردەمنىڭ ئىچىدە قىممەتتىكى
جاڭگالدا ئېزىقتۇرۇۋېتىپ كەپتۇ.

كەچ كىرگەندە، قىممەت خۇددى زۇمە-
رەتكە ئوخشاش پالتا ئېسىلغان دەرەخ تۇ-
ۋىگە بېرىپ قاپتۇ. ئۇ ھۆكۈرەپ يىغلاپتۇ،
لېكىن ئۇنى نە گۈللەر، نە قۇشلار بەزىلە-
مەپتۇ، پەقەت ھۇقۇشلار ھۇۋلاپتۇ. قىممەت
قورقۇپ جاڭگالدىن قېچىپ چىقىپ، سېھىر-
گەر موماينىڭ ئۆيىگە كېلىپ قاپتۇ. موماي
ئۇنى خۇشخۇي قارشى ئاپتۇ ۋە بەزىلەپتۇ.
— ساڭا ياردەم بېرىمەن، — دەپتۇ.

ئەمما قىممەت مومايغا ياخشى سۆز تې-
پىپ ئېيتالماپتۇ. ئۇ ئەتىدىن — كەچ-كىچە
ھورۇنلۇق قىلىپ ئولتۇرۇۋېرىپتۇ. ئۆيىنى
ئەخلەت، دەرەزىنى توپا — چاڭ بېسىپ، ئۆي-
گە يورۇق چۈشمەيدىغان بولۇپ كېتىپتۇ.
بىر كۈنى موماي جاڭگاللىقتىن قايتىپ

كېلىپ:

— ئۆگزىگە چىقىپ ئوتۇن ئېلىپ چۈش-
كىنە قىزدىم! — دەپتۇ.

— ئۆزىڭىز ئېلىپ چۈشمەمسىز، مالىيە-
ئىگىز بارمۇ، — دەپتۇ قىز.

موماي ناھايىتى خاپا بولغان بولسىمۇ
قىزنى ئالداپ — سالداپ ئۆگزىگە چىقىرىپ-
تۇ. قىز ئۆگزىدىن ئوتۇن ئېلىپ چۈشمەي،
يىغلاشقا باشلاپتۇ.

موماي:

— نېمىشقا يىغلايسىن؟ — دەپ سورايتۇ.
— ئۆيۈمنى كۆرۈپ قالدىم، كېتىمەن! —
دەپ زەردە بىلەن يەرنى تېپىپ يىغلاپتۇ قىز.
— ناھايىتى ئوبدان، — دەپتۇ موماي، —

ئۆگزىدىكى ساندۇقنى ئېلىپ چۈش!

قىممەت ساندۇقنى ئېلىپ چۈشۈپتۇ.

موماي ئاچقۇچنى بېرىپتۇ ۋە:

— ساندۇقنى ئۆيۈڭگە بېرىپ ئاچ، —

دەپ تاپىلاپتۇ.

قىز يىغىسىنى توختىتىپ، خوشال بولۇپ،
ساندۇقنى مۇرىسىگە ئارتىپ مېڭىپتۇ. موماي
ئۇنىڭغا ھارۋىمۇ بەرمەپتۇ. ئۇ، يىقىلىپ —
سۈرۈلۈپ مىڭ تەسلىكتە ئۆيىگە يېتىپ كەپتۇ.
ئانىسى قىزنى كۆرۈپ قىن — قىنىغا
پاتماي قاپتۇ. ساندۇقنى ئاچقىلى قى-وي-ماي،

ئۇستىگە يېتىۋاپتۇ.

يېرىم كېچە بولغاندا ئانىسى بىلەن قىز
ئىشىك - تۈگۈلۈكنى ئېتىپ ساندۇقنى
ئېچىپتۇ.

— ۋاي دات، قۇتۇلدۇرۇڭلار! ئەجدىھا!...
ساندۇقتا ئىككى ئەجدىھا ياتقان ئىكەن.
ئانىسى بىلەن قىزى دات - پەريات قىلىپ
قېچىپتۇ، لېكىن تاشقىرىغا چىقىشقا ئۈلگە-ۈ-
رەلمەي قاپتۇ. ئىككى ئەجدىھا جادىگەر مو-
ماي ۋە ئۇنىڭ ئۇرۇشقاق قىزىنى يەپ، دە-
رىزىدىن چىقىپ كۆزدىن غايىپ بوپتۇ.
شۇنىڭدىن كېيىن ئاق كۆڭۈل زۇمرەت
بىلەن دادىسى خاتىرجەم - تىنىچ ئۆمۈر سۈ-
رۈپ ئۆتۈپتۇ.

كۆنۈكمە:

1. تېكىستنى ئوقۇڭلار ھەمدە تۆۋەندىكى سوئاللارغا
جاۋاب بېرىڭلار:
- (1) زۇمرەت كىم؟ ئۇ قانداق قىز؟ قىممەتچۇ؟
- (2) سېھىرگەر موماي نىمە ئۈچۈن زۇمرەتنى ياخشى
كۆرۈپ قالدى؟ ئۇنىڭغا نىمە بەردى؟
- (3) سېھىرگەر موماي نىمە ئۈچۈن قىممەتكە ئەجدىھا
قاچىلانغان ساندۇقنى بەردى؟

2. تېكىستنى ئوقۇپ، ئوتتۇرىسىغا سىزىقچە (-) قو-
يۇلغان سۆزلەرنى تېپىپ كۆچۈرۈڭلار ھەمدە نىمە ئۈچۈن ئۇ-
لارنىڭ ئوتتۇرىسىغا سىزىقچە قويۇلغانلىغىغا دىققەت قىلىڭلار.
3. تۆۋەندىكى جۈملىلەرنى تېكىست مەزمۇنىغا ئاساسەن
كىڭەيتىپ يېزىڭلار.

- (1) قىز مېڭىپتۇ.
 - (2) ھارۋا يېتىپ كەپتۇ.
 - (3) بوۋاي ئولتۇرغان ئىكەن.
 - (4) قۇشلار سايرىشىپتۇ.
 - (5) ئەجدەھا جادىگەر موماي بىلەن ئۇ-
نىڭ ئۇرۇشقاق قىزىنى يەپتۇ.
4. چۆچەكنى تەپسىلى ھالدا قايتا بايان قىلىپ
بېرىڭلار.

15. ئورنىنى كىم كولىسا، ئۆزى چۈشەر

(چۆچەك)

بۇرۇنقى زاماندا بىر پادىشا ئۆتكەن ئىكەن. ئۇ ھەر كۈنى ئىشقا چۈشكەندە ئالدى بىلەن دانىشمەنلەرنى قوبۇل قىلىپ، ئۇلارنىڭ ئاقىلانە مەسلىھەتلىرىنى ئاڭلايدىكەن، بۇ ئۇنىڭ ئادىتىگە ئايلانغان ئىكەن.

ئەنە شۇ يۇرتتا غەيۇر ئىسىملىك بىر دانىشمەن بار ئىكەن. ئۇ ھەر كۈنى پادىشا-نىڭ ئالدىغا كىرگەندە تۈپ - تۈزلا:

— ئەي شاھىم، بىر ئاز پۇقراپەرۋەر بولساڭچۇ، — دەپلا كەينىگە يانىدىكەن.

پادىشا دانىشمەننىڭ بۇ سۆزىنى كۆڭلىدە قوبۇل قىلىپ، ئوردا ئەمەلدارلىرىنىڭ پۇقرالارغا يامانلىق قىلغان - قىلمىغانلىقىنى ھەر كۈنى دىگۈدەك سۈرۈشتۈرىدىكەن. دا-نىشمەنمۇ ھەر كۈنى كىرىپ، يۇقۇرقى شۇ

سۆزنى تەكرارلاپ تۇرىدىكەن. بۇنىڭغا چىدەمىغان بىر ۋەزىر بىر كۈنى پادىشاغا:
— ئەي جاھاننىڭ ئاپتۇنى، گۈلۈڭ
شاھىم! ھىلىقى دانىشمەننىڭ جاناپلىرىنى
كۆزگە ئىلماي قىلىۋاتقان ئەدەپسىزلىكلىرىگە
چىداپ تۇرالمىدىم. پاس-ۋانم، ئىجازەت
قىلىسلا ئېيتىدىغان گېپىم بار ئىدى، —
دەپتۇ.

پادىشا ئېيتىشقا ئىجازەت قىپتۇ.
— ھىلىقى نىمە دانىشمەن دەپ ھۆرمەت
قىلغانلىرىنى بىلمەي، كوچىغا چىقىپ، «پادى-
شانىڭ تېنى سېسىقكەن» دىگەن گەپنى تار-
قىتىپتۇ. بۇ بەدبەخنىڭ جاناپلىرى ئالدىدا
قىلىۋاتقان ئەدەپسىزلىكلىرىلا يېتەرلىك ئىدى.
بۇنىڭغا چارە قىلماساق، بۇنىڭدىن ھەر
بالا كەلگۈسى، قۇللىرىنىڭ گېپىگە ئىشەنمە-
سىلە، دانىشمەنگە: «يېقىن كېلىپ سۆزلە»
دەيدىغان بولسلا، ئۇ تۇمشۇغىنى ئېيتىپ
سۆزلەيدۇ، — دەپتۇ.

پادىشا بۇ گەپكە بىر ئىشىنىپ، بىر
ئىشەنمەي، ئەتىسى دانىشمەننى سىناپ باق-
ماقچى بوپتۇ.

ۋەزىر ئۆز گېپىنىڭ توغرا چىقىشى
ئۈچۈن بىر ھىلە ئويلاپ قويغان ئىكەن.
ئەتىسى دانىشمەن ئادىتى بويىچە پادىشاھنىڭ
ئالدىغا كىرىپ:

— ئەي شاھ، بىر ئاز پۇقراپەرۋەر،
خەلقپەرۋەر بولساڭچۇ، — دەپتۇ.
پادىشاھ ئەتەيىن:

— يېقىنراق كېلىپ سۆزلە، گېپىڭنى
ئاڭلىمىدىم، — دەپتۇ.

دانىشمەن پادىشاھقا يېقىن كېلىپ، ئاڭ-
زىنى قولى بىلەن توساپ تۇرۇپ سۆزىنى
تەكرارلاپتۇ. پادىشاھ كۆڭلىدە ۋەزىرنىڭ گې-
پىنىڭ توغرىلىقىغا ئىشىنىپتۇ — دە، دانىشمەن-
نى جازالىماق بوپتۇ.

پادىشاھ ئادىتى بويىچە ئىسنىتام بەرسە
يارلىقنى ئۆزى يېزىپ، پېچەتلەپ، ئۇنى ئې-
لىپ بارىدىغان جاينى كۆرسىتىپ بېرىدىكەن.
شۇ ۋەجىدىن دانىشمەنگەمۇ يارلىق سېلىن-
غان بىر لىپايىنى ئۇزىتىپتۇ. دانىشمەن ئۇنى
قولغا ئېلىپ چىقىپ كېتىپتۇ. ئوردىدىن
چىقسا ھېلىقى ۋەزىر ئۇچراپ:

— دانىشمەن، قايتىپلا، — دەپتۇ — دە،

دانشمەننىڭ قولىدىكى لىپاپىغا كۆزى چۈ-
شۈپ، ئاچكۆزلىشىپتۇ، ۋەزىرنىڭ كۆزىگە
لىپاپا مۇكاپات لىپاپىسىدەك كۆرۈنۈپتۇ،
خوشامەتكۈيلۈك بىلەن:

— مۇبارەك بولسۇن! — دەپتۇ.

مال - دۇنياغا قىزىقمايدىغان دانشمەن:

— ماڭا پۇل كېرەك ئەمەس، كېرەك

بولسا بۇنى سېلى ئالسىلا، — دەپ لىپاپىنى

ۋەزىرگە ئۆزىتىپتۇ. ۋەزىر تازىم قىلىپ

لىپاپىنى ئېلىپتۇ - دە، خوشلىشىپ ئالدىراش

مېڭىپتۇ. ۋەزىر نۇرغۇن مۇكاپات ئالدىغان

بولدۇم، دەپ خوشاللىنىپ، خەتنى ئاڭلىدى.

غان جايغا تاپشۇرغان ئىكەن، دەرھاللا كال-

لىسى ئېلىنىپتۇ.

بىر كۈن ئۆتۈپ، دانشمەن يەنە پادى-

شاننىڭ ئالدىغا بېرىپ، ئادىتى بويىچە گېپىد-

نى تەكرارلاپ قايتماقچى بولغاندا، پادىشا

دانشمەننى توختىتىپ:

— سەن قانداق قىلىپ ساق قالدىڭ؟ —

دەپتۇ.

ھەيران بولغان دانشمەن، بولغان ئىش-

نى سۆزلەپ بەرگەن ئىكەن، تاقەتسىزلەن-

گەن پادىشا:

— ھەي، مېنىڭ ۋەزىرىم ناھەق ئۆ-
لۇپتۇ، — دەپ غەزەپلىنىپتۇ.
تېخىمۇ ھەيرانلىقتا قالغان دانىش-مەن
ئىشنىڭ تېگىنى تەپسىلى سوراپ بىلگەندىن
كېيىن، پادىشاغا مۇنۇلارنى سۆزلەپ
بېرىپتۇ:

— مەن تۇنۇگۈن ئادىتىم بويىچە ئور-
دىغا كېلىۋاتسام، ۋەزىر ئۇچراپ چايغا تەك-
لىپ قىلدى. ئۆيىگە كىرسەم، تاماق ئېتىپتۇ،
تاماققا سامساقنى ئىنتايىن كۆپ سېلىپتۇ،
ئىچمەي دېسەم بولمىدى، سامساقنى كۆپ
يىگەنلىكىمدىن، سىلىنىڭ ئالدىلىرىغا كەل-
گەندە، مەندىن سامساق پۇردىسىمۇ ئۇن دەپ،
قولۇم بىلەن ئاغزىمنى توسىۋالغان ئىدىم.
ۋەزىر ماڭا قەست قىلسەن دەپ، ئاق-ۋەت
ئۆز بېشىغا چىقتى، «ئوردىنى كىم كولىسا،
ئۆزى چۈشەر» دىگەن مانا مۇشۇ، — دەپتۇ.
پادىشا دانىشمەننىڭ ئېيتقانلىرىنى سۇ-
رۇشتۇرۇپ، ئۇنىڭ ئېيتقانلىرىنىڭ توغرىلىق-
قىنى ۋە ئىشنىڭ تەكتىنى چۈشىنىپ، دانىش-
مەننى ۋەزىرلىككە تەيىنلەپتۇ.

كۆنۈكە:

1. چۆچەكنى ئوقۇپ چىقىپ، قايتا بايان قىلىڭلار.
2. چۆچەكتىن ئۆزەڭلار چۈشەنمىگەن سۆزلەرنى ئايرىپ يېزىپ چىقىڭلار ۋە مەنىسىنى چۈشىنىۋېلىڭلار.
3. «ئورنىنى كىم كولىسا، ئۆزى چۈشەر» دىگەن سۆز-نىڭ مەنىسى نىمە؟ تېكىستتىكى ئەمىلىي پاكىتلار ئارقىلىق سۆزلەپ بېرىڭلار.
4. تۆۋەندىكى ماقال - تەمسىللەرنىڭ مەزمۇنىنى «زۇم رەت ۋە قىممەت»، «ئورنىنى كىم كولىسا، ئۆزى چۈشەر» دىگەن تېكىستلەرنىڭ مەزمۇنى بىلەن بىرلەشتۈرۈپ چۈشىنىۋېلىڭلار.

ياخشىدىن دۇگەن،

ياماندىن يىرگەن.

كىشىگە قىلساڭ يامانلىق،

ئۆزەڭگە تاپمايسەن ئامانلىق.

16. خاسيه تليك قار

قىش باشلىنىشى بىلەنلا، ئەپىلەپ قار ياغدى.



تۈنۈگۈن چۈشتە، زەھەردەك سوغاق
شامال چىقىشقا باشلىدى. شامال چۈشتىن
كېيىنمۇ توختىماي ۋىزىلداپ تۇردى. گۈگۈم
ۋاقتىدا، چوڭ - چوڭ قار ئۇچقۇنلىرى تۇمان-
لىق ئاسماندىن لەپىلدەپ چۈشۈشكە باشلى-
دى. بىر دەمىنىڭ ئىچىدە، تاغ - دەريالار، دا-
لىلار، يېزا - قىشلاقلارنى ئاپپاق قار
قاپلىدى.

قار كېچىچە توختىماي قاتتىق ياغدى.
بۈگۈن ئەتىگەندە، قار توختىدى. ھا-
ۋا ئېچىلدى. قۇياش قاردىن كېيىنكى كەڭ
دالنى ئىنتايىن كۆركەم قىلىپ نۇرلاندۇ.
رۇۋەتتى. بىپايان دالا ئاپپاق قارغا پۈر-
كەنگەن، ھەيۋەتلىك تاغلار كۈمۈش تونغا
ئورالغان. شىمالنىڭ بۇ مەنزىرىسى نەمىد-
گەن گۈزەل ۋە ھەيۋەتلىك. بۇ مەل ھ-
سۇلدىن دېرەك بېرىپ كىشىنى خوشالاندۇ.
رىدىغان خاسىيەتلىك قار مەنزىرىسى نەم-
دىگەن كۆركەم - ھ!

قىشتا بۇغداينى 3 قېتىم قار باسسا،
كېلەر يىلى مەمۇرچىلىق بولىدۇ، دىگەن
تەمسىل بار. تەجرىبىلىك پىشقەدەم دىخانىلار

بىپايان دالسىنى قاپلاپ ياتقان قېلىپىن قارغا قاراپ، خوشاللىغىدىن دىللىرى سۈيۈنۈپ توختىماي: «ياخشى ياققان قار! ياخشى ياققان قار!» دېيىشەتتى.

بالىلار قاردىن قار بوۋاي ياسىشەتتى. ئۇلار بىر - بىرىگە قار ئېيتىشەتتى، يۈگۈرۈ - شەتتى، بىر - بىرىنى قوغلىشەتتى. جاراخلىق كۈلكە ئاۋازى تاغلىق كەنتتە ياڭرايتتى.

كۆنۈكچە:

1. تېكىستنى ئۈزلۈك ئوقۇڭلار.
2. نىمە ئۈچۈن «قىشتا بۇغداينى ئۈچ قېتىم قار باسسا، كېلەر يىلى مەمۇرچىلىق بولىدۇ» دەيمىز؟
3. تۆۋەندىكى سۆزلەرنىڭ مەنىسىنى چۈشىنىۋېلىڭلار ھەمدە ئۇلارنىڭ ھەر بىرىگە بىردىن جۈملە تۈزۈڭلار.
بىپايان، خاسىيەتلىك، مەنزىرە، مەمۇرچىلىق
4. كۆپ چېكىتلەرنىڭ ئورنىغا مۇۋاپىق سۆزلەرنى قويۇپ، تۆۋەندىكى جۈملەلەرنى كۆچۈرۈپ يېزىڭلار.
(1) ...سوغاق شامال چىقىشقا باشلىدى.
(2) بىپايان دالا... پۈركەنگەن.
(3) ھەيۋەتلىك تاغلار... تونغا ئو-

رالغان.

- (4) كىشىنى خوشاللاندىرىدىغان ... قار

مەنزىرىسى نەمەلدىگەن ...

5) بالىلارنىڭ ... ئاۋازلىرى ياڭرايتتى.

5. نۆۋەندىكى تېپىشماقنى تېپىپ، جاۋاۋىنى يېزىڭلار.

شېكەر دىسەم تاتلىق ئەمەس،

ئاق تۇز دىسەم ئاچچىق ئەمەس.

قىشتا كۆكتىن چۈشىدۇ،

يازدا كۆزگە كۆرۈنمەس.

*17. قار

كېيىنەكتەك ئاپپاق قار،
كۆكتە ئۈزۈپ ئوينىدى.
بىر پەستىلا مەكتەپنى،
ئاق مامۇققا ئورنىدى.

دەل - دەرەخلەر تاقىدى،
مەرۋايىتتەك ئاق بېزەك.
قاماشتۇرۇپ كۆزلەرنى،
زوقلاندىرار ئاق چىچەك.

قىزىپ كەتتى مەكتەپتە،
قىزغىن ئەمگەك بەس - بەستە.
سۈپۈرۈلۈپ ئاپپاق قار،
دۆۋىلەندى بىر پەستە.

ياساپ چىقتۇق قار بىلەن،
ئاپپاق ساقال قىش بوۋاي.

مەتراپىنى ئايلىنىپ، ناخشا ئېيتتۇق لايلى - لاي.

كۆنۈكمە:

1. شېئىرنى دېكلاماتسىيە قىلىپ ئوقۇشنى مەشق قىلىڭلار.
2. شېئىردا قار نىمىلەرگە ئوخشىتىلىپ تەسۋىرلەنگەن؟
3. قار ياققاندا مەكتەپ مۇھىتىنىڭ قانداق تۈس ئالغانلىغىنى، مەكتەپ مەيدانىدا قانداق جانلىنىش بارلىققا كەلگەنلىكىنى سۆزلەپ بېرىڭلار.
4. تۆۋەندىكى سۆزلەرنى جۈملە ئىچىدە كەلتۈرۈڭلار، ئۇ سۆزلەر تۈزگەن جۈملىلىرىڭلاردا ئوخشىتىش بولسۇن. كېيىنكى، ماھۇق، مەرۋايىت، چىچەك

18. شىۋىرغاندا

قىش، ھاۋا تۇتۇق، كۈن ئانچىلا سو-
غاق ئەمەس ئىدى. ئۆيلىرى تەرتىپلىك سې-
لىنغان بوستان مەھەللىسىدە ھەركەت سە-
ھەردىلا جانلاندى. ئارىلاپ - ئارىلاپ ئې-
رىقتىن سۇ ئېلىپ ئۆيلىرىگە كىرىپ كېتى-
ۋاتقان ئاياللار، قورالاردىن بىر - ئىككى-
لەپ چىقىۋاتقان مالىلار كۆرۈندى. ئوتۇن
توشۇيدىغان ئات - ئىشەكلەرنىڭ بەزىلىرى
ئىگەرلىنىپ، بەزىلىرى ھارۋىلارغا قېتىلات-
تى. ھەممە قورالارنىڭ ئالدىدا ئۇششاق مال-
لار چۆپ ئىزلەپ يۈگۈرەيتتى. ئۇلار ئىسسىق
ئېغىللاردىن چىقىپ، تۇياقلىرى توڭغا تەك-
كەنلىكتىن، ئاياقلىرىنى ئېرىنچەكلىك بىلەن
يۆتكىشەتتى. بەزىلىرى سوغاق تەككەنلىك-
تىنمۇ، توختىماستىنلا پۇشقۇرتاتتى. ھەسەن-
نىڭ دادىسى ئالدىدا تۇرغان قوش ھۈڭگۈز-
لۈك سەركىنى تۇتۇۋالدى - دە: «ھاي! مۇ-

خۇنىڭ بۇرنى پۈتۈپ قاپتۇ، تۇز بېرىۋەتە-
كىنە!» دەپ ۋاقىردى.

ئەنە قورا چۆرىسىدە قۇشقاچلار توپ-
لىشىپ يۈردى. ئېرىق بويىدىكى ئالما شې-
خىدا تۈكلىرىنى ھۈرىپەيتىپ، ئىككى سېغىز-
خان ئولتۇردى. ئۇلار: «بۇگۈن ئالا ئۆكۈز
چىقمايدىغۇ؟ بىر ئاز تېپىپ كەلتىپ قويساق
بولاتتى» دىگەندەك شاراقلاپ قويۇشىدۇ.

— ھەي، سەن ھىچنىمىدىن بىخەم تۇ-
رىسەنغۇ؟ — دەپ ۋاقىردى ئېتىنى سۇغىرد-
ۋاتقان قادىرغا ھەسەن. ئۇنىڭ ئاۋازىدىن
ئالما شېخىدا تۇرغان سېغىزخانلار چۆ-
چۈپ، لىپ قىلىپ يۇقۇرىغا قوندى.

ھەسەن چاي ئىچىپ چىققىچە ھاۋا ئۆز-
گىرىپ قالغان ئىدى. سەل - پەل تۇمانلى-
شىپ تۇرغان ھاۋادا سوغاق شامال پەيدا
بولدى - دە، ئارقىدىن قار چۈشۈشكە باش-
لىدى. ھەسەن قادىرنى ئۆيىدىن قىچقىرىپ
چىققىچە قار تېخىمۇ كۈچەيدىگەن ئىدى. ش-
مال شامىلى سوغاقنى يەنىمۇ كۈچەيتىۋەتتى.
— جۇدۇن باشلىنىپ كەتمىسە بولاتتى-
غۇ؟ — دىدى قادىر.

— بەلكىم، كۈن ئېچىلىپ كېتەر. ئىك-
كىمىزنىڭلا ئۆيى مەكتەپتىن يىراق، باشقىدە-
لار قانداقلا قىلسا مەكتەپكە بارىدۇ، بىر
كۈنمۇ ئوقۇشتىن قالمايدۇ. بىزمۇ مەكتەپ-
تىن زادى قالماستىنمۇ لازىم! — ھەسەن
شۇ سۆزلەرنى ئېيتتى — دە، مېڭىشنىڭ تەي-
يارلىقىنى قىلدى. ئۇلار مەھەللىدىن چىقىپ،
تاغنىڭ تۇمشۇغىدىن ئايلانغاندا شىۋىرغان
كۆچىيىپ كەتتى. قار ئۇلارنىڭ يۈزلىرىگە
ئۇرۇلۇشقا باشلىدى. قىنقاس سېلىپ شىۋىر-
غان بۇ ئىككى بالىنى ئوربۇۋالدى. جۇۋا كى-
يىپ، ئۈستىدىن بەلۋاغ بىلەن چىڭ باغلى-
ۋالغان بولسىمۇ، ئۇلار زەھەردەك سوغاقتا توڭ-
لاشقا باشلىدى. بىر — بىرىنى مەھكەم قول-
تۇقلىشىۋالغان بولسىمۇ، شىۋىرغان ئۇلارنى
ئۆز ئىختىيارى مېڭىشقا قويمايتتى. ئۇلار چا-
نا يولىنىڭ بىلىنەر — بىلىنمەس قالغان ئىد-
زى بىلەن ماڭدى. بەزى يەرلەردە بولسا
قار دۆۋىلىرى كۆتىرىلگەن، «ئادىشىپ كەت-
مىسەك بولاتتىغۇ!» دېيىشەتتى ئىككى دوست
بىر — بىرىگە.

شىۋىرغان بارغانسېرى كۆچىيىشكە باش-

لىدى. ئاچچىق چىقىراپ ۋىزىلىداپ، ئۇياق-
تىن - بۇياقتىن يۆگىلىپ چىققان شىۋىر-
غان بالىلارنى «كەينىڭگە قايت!» دىگەندەك،
بولمىسا ئۇلارنى تۇنجۇقتۇرماقچى بولغان-
دەك سېزىلەتتى. شىۋىرغان بالىلارنى ھال-
سىز لاندۇرۇۋەتتى. ئەمما بۇ ئىككى بالا «زا-
دى چېكىنمەيمىز» دەپ شىۋىرغاننى يېرىپ-
باراتتى. ئەينەك ئۇۋاقلەردەك مۇز پارچى-
لىرى شىپ - شىپ قىلىپ، ئۇلارنىڭ بويۇن-
لىرىدىن كىرىشكە باشلىدى. ئۇلار سوغاق-
تىن تاسسىدەك كۆكىرىپ، قوللىرى قولاشماي
قالدى. ئەمما «يېشىلمەيمىز» دىگەن تۇيغۇ بۇ
كىچىككىنە ئىككى بالىنى ھامان ئالغا ئىند-
تىلدۈرەتتى. ئاخىرى بۇ ئىككى بالا ئالدى-
دىن ئۇرغان دەھشەتلىك شىۋىرغاننى بۆ-
سۈپ ئۆتۈپ مەكتەپكە يېتىپ كەلدى.

- ئوھ ... ھو، باتۇرلار! - دەپ
چۇۋۇلداشتى سىنىپداشلىرى ئۇلارنى كۆ-
رۈپ. شىۋىرغاننىڭ كۈچەيگەنلىگىنى كۆر-
گەن ھەسەننىڭ دادىسى ئۇلاردىن ئەنسى-
رەپ، بالىلىرىنىڭ كەينىدىن يولغا چىققان

ئىدى. بالىلار سىنىپىغا كىرىپ ئولتۇرغىچە،
ئۇمۇ يېتىپ كەلدى.



— سالامەت يېتىپ كەلدىڭلارمۇ بالىلەر —
ردىم، — دىدى ئۇ، خوشال بولۇپ.

كۆنۈكمە:

1. تېكىستنى ئۈنلۈك ۋە راۋان ئوقۇڭلار.

2. بوستان مەھەللىسىدە ئەتىگەنلىكى ھەركەت قانداق جانلاندى؟

3. ئەتىگەندە ھاۋا قانداق ئىدى؟ ھەسەن بىلەن قا-
دەر مەكتەپكە ماڭغاندا ھاۋادا قانداق ئۆزگىرىش بولدى؟

4. شىۋىرغان بالىلارغا قانداق قىيىنچىلىق تۇغدۇردى؟
بالىلار نېمىشقا ئۇنىڭغا بوي بەرمىدى؟

5. تېكىستنى ئىچىڭلاردا ئوقۇپ چىقىپ، شىۋىرغاننىڭ
بالىلارنىڭ مېڭىشىغا قىيىنچىلىق تۇغدۇرغانلىغى ئىپادىلەن-
گەن جۈملىلەرنى تېپىپ، دەپتىرىڭلارغا كۆچۈرۈۋېلىڭلار.

19. چوڭ قارلىق تاغ

چوڭ قارلىق تاغ سىچۈەن ئۆلكىسىدە -
نىڭ غەربىگە جايلاشقان. ئۇ يەردە نە ئادە -
مىزات، نە گىيا ۋە دەل - دەرەخ يوق، ھەتتە -
تا چىغىر يولمۇ يوق. بىر يىلىنىڭ 4 پەسلىدە -
دە تاغنى قېلىن قار قاپلاپ تۇرىدۇ. يازدا،
باشقا جايلاردا ئىسسىققا چىدىماي ئۆزىڭىز -
نى يەلپۈسىڭىز، چوڭ قارلىق تاغدا بولسا
يەنىلا ئەپىلدەپ قار يېغىپ، سۆڭەكتىن ئۆت -
كۈدەك سوغاق بولۇپ تۇرىدۇ.

قىزىل ئارمىيە جياڭشى ئۆلكىسىدىن
يولغا چىقىپ، 8 ئاي يول ماڭدى. ئۇلارنىڭ
كىيىم - كېچەكلىرى يىرتىلىپ، چىغ چورۇق -
لىرىنىڭ جۇلۇغى چىقىپ كەتتى. مۇشۇنداق
ئەھۋالدا بۇنداق قارلىق تاغدىن ئۇلار قاندا -
داقمۇ ئۆتەر؟ ئەمما ھەرقانداق قىيىنچىلىق
قەھرىمان قىزىل ئارمىيىنى توساپ قالالمايتە -
تى. شىمالغا يۈرۈش قىلىپ ياپون باسقۇن -

چىملىرىغا قارشى تۇرۇش ۋە دەكسىيەتچىلەر-
نى يوقىتىش ئۈچۈن، قىزىل ئارمىيە ۋە ھىشى
دۈشمەن بىلەن جەڭ قىلىشى، شۇنداقلا نا-
چار تەبىئىي شارائىت بىلەنمۇ جەڭ قىلىشى
كېرەك ئىدى. قىزىل ئارمىيە چوڭ قارلىق
تاغنى بويى سۇندۇرۇپ، ئۇنىڭدىن ئۆتۈشى
كېرەك ئىدى.



چوڭ قوشۇن قارلىق تاغ ئېتىگىگە يې-
تىپ كېلىدۇ، جەڭچىلەر كېيىشكە بولىدىغان
ھەممە كىيىم - كېچەكلىرىنى كىيىشىۋالىدۇ.
ئەدىيىلى بارلار ئەدىيىلىنى يېپىنچاقلىۋالىدۇ،
كىلىونكىسى بارلار كىلىونكىنى بېشىغا ئار-
تىۋالىدۇ. بەزى جەڭچىلەر بىر ئاز لاتا پار-
چىلىرى ۋە قۇرۇق ئوت - چۆپ تېپىپ،
پاختىلىق خەي قاتارىدا پۇتىغا يۆگۈۋالىدۇ؛
يەنە بەزى جەڭچىلەر بىرەر پارچە قوي تې-
رىسى تېپىپ، جۇۋا ئورنىدا ئۈستىگە يېپىنىد-
ۋالىدۇ.

لازا سۈيى قان ئايلىنىشقا تەسىر كۆر-
سىتىپ، بەدەننى قىزدىتىدىغان، بۇنىڭ بىلەن
تاغدىكى سوغاق شامالغا بەرداشلىق بەرگە-
لمى بولىدىغان بولغاچقا، تاققا چىقىشتىن بۇ-
رۇن، ھەر بىر جەڭچى بىر چىنە لازا سۈيى
ئىچىۋالىدۇ.

قىزىل ئارمىيە يولغا چىقىدۇ. بىرىنىڭ
كەينىدىن بىرى، بىر قوشۇننىڭ كەينىدىن يەنە
بىر قوشۇن ئىز بېسىپ، ئاپپاق قار بىلەن قاپ-
لانغان چوڭ قارلىق تاققا قاراپ ئىلگىر-
لەيدۇ.

شامال قار ئۇچقۇنلىرىنى ئۇچۇرۇپ،
گويىكى بەيگىگە چۈشكەن تۈمەنلىگەن ئار-
غىماقلاردەك تاغ چوققىسىدىن ھۇشقۇتۇپ
كېلىپ، جەڭچىلەرگە ئۇرۇلۇپ ئۇلارنىڭ تىك
تۇرۇشىغا ئىمكانىيەت بەرمەيدۇ. قارا بۇلۇت
مۆلدۈر ئېلىپ كېلىدۇ. مۆلدۈر ئاشپەز كۆ-
تىرىپ كېتىۋاتقان تۈننىگە تۇڭغا تېگىپ، ئۇ-
نى داراڭلىتىدۇ. مۆلدۈر ئەمدىلا ئۆتۈپ كې-
تىشى بىلەنلا قاتتىق يامغۇر ياغىدۇ. يامغۇر
كېيىم - كېچەكلەرنى، ھەتتا جەڭچىلەرنىڭ
پۈتۈن بەددىنىنى سۇ قىلىۋېتىدۇ. قەھرىمان
قىزىل ئارمىيە جەڭچىلىرى تىزىغىچە قار كې-
چىپ، قەدەممۇ - قەدەم ئالغا ئېلىشىپ،
تاغ چوققىسىغا قاراپ يامىشىدۇ.

تاغ چوققىسىغا يېقىنلاشقان سېرى سو-
غاق تېخىمۇ كۈچىيىدۇ، ھاۋا بارغانچە شا-
لاڭلىشىدۇ، بۇنىڭ بىلەن نەپەس ئېلىشمۇ بارغان-
چە قىيىنلىشىدۇ. نۇرغۇن جەڭچىلەر مۇزلىغانلىق
غىدىن كالىپۇكلىرى تاتىرىپ، چىشىلىرى كا-
سىلىداپ كېتىدۇ. ئۇلارنىڭ ياشراقلىرى قېرىد-
راقلىرىنى، بەددىنى كۈچلۈكرەكلىرى ئاجىز-
راقلىرىنى يۆلەپ ماڭىدۇ. ئەرلەر بولسا ئايال-

لارنى يېتىلەپ ماڭىدۇ. شاكچىكلەر ئاتلارنىڭ قۇيرۇغىغا ئېسىلىۋالىدۇ. ماڭايلى! ماڭايلى! چوڭ قارلىق تاغدىن ئۆتۈشنىڭ ئۆزى غەلبە!
قىزىل ئارمىيىنىڭ تەشۋىقات گەئەردىدە -
دىكىلەرنىڭ كۆپىنچىسى ياش ۋە قاۋۇل يە -
گىتلەر ئىدى. ئۇلار تاغ قاپتىلىدا تۇرۇپ،
داقا - دۇمباق چېلىپ، قىزىل بايراقنى لەپىدە -
دىتىپ، كۆپچىلىكنىڭ ئالغا ئىلگىرىلىشىگە
ئىلھام بېرىدۇ.

نەچچە ئون مىڭلىغان قىزىل ئارمىيە
جەڭچىلىرى قىزىل بايراققا، رەئىس ماۋزۇپ -
دۇڭغا ئەگىشىپ، ئاپپاق قار بىلەن قاپلان -
غان قارلىق تاغدا ئالغا ئىلگىرىلەيدۇ. ئۇ -
لار ئەتىگەندىن تاكى گۈگۈم چۈشكىچە ئال -
غا ئىلگىرىلەپ، ئاخىرى بىرىنچى قېتىم ئۇچ -
رىغان چوڭ قارلىق تاغ - جىياجىنشەن تې -
غىدىن ھالقىپ ئۆتىدۇ.

جىياجىنشەن تېغى ئېتىكىدە داۋېي نامە -
لىق بىر كىچىك بازار بار ئىدى. 4 - يۆ -
نۈلۈش ئارمىيىسىنىڭ ئالدىن ئەۋەتىلگەن
قوشۇنى بۇ جايدا جىياڭشى ئۆلكىسىدىن يول -
غا چىققان مەركىزىي قىزىل ئارمىيىنى كۈتۈپ

تۇرۇۋاتاتتى. شۇنداق قىلىپ، قىزىل ئارمىيە-
نىڭ ئىككى قوشۇنى چوڭ قارلىق تاغ ئېتى-
گىدە ئۇچرىشىدۇ. كۆپچىلىك خوشاللىقىدىن
سەكرىشىپ، ناخشا ئېيتىشىدۇ، شاتلىق سا-
دالىرىنى ياڭرىتىدۇ، بىر - بىرى بىلەن قۇ-
چاقلىشىدۇ، كۆزلىرىدىن خوشاللىق ياشلىرىد-
ىنى ئېقىتىدۇ.

كۆنۈكمە:

1. تېكىستنى پىششىق ئوقۇپ، تۆۋەندىكى سوئاللار-
غا جاۋاب بېرىڭلار:

(1) چوڭ قارلىق تاغ نەگە جايلاشقان؟ ئۇ قانداق تاغ؟
(2) قىزىل ئارمىيە نىمە ئۈچۈن چوڭ قارلىق تاغدىن ئۆت-
مەكچى بولدى؟

(3) قىزىل ئارمىيە چوڭ قارلىق تاغدىن ئۆتۈش جە-
ياندا قانداق قىيىنچىلىقلارغا ئۇچرىدى ۋە ئۇ قىيىنچىلىقلار-
نى قانداق يەڭدى؟

2. «قىزىل ئارمىيە يولغا چىقىدۇ» دىگەن يەردىن
«چوڭ قارلىق تاغدىن ئۆتۈشنىڭ ئۆزى غەلبە» دىگەن يە-
رگىچە ياد ئىملا قىلىپ يېزىڭلار.

3. تۆۋەندىكى سۆزلەرنىڭ مەنىسىنى چۈشىنىۋېلىڭلار:
ناچار تەبىئى شارائىت، بەرداشلىق بېرىش، تاغ قاپ

تىلى

20. لوشېڭجياۋ

1952 - يىلى 1 - ئاينىڭ 2 - كۈنى
ئەتىگەن، چاۋشىيەننىڭ شىتتەنلى دىگەن
يېرىدىكى تاغ دالىسىنى قېلىن قار قاپلىغان
بولۇپ، چاۋشىيەنلىك كىچىك دوستلاردىن
بىر قانچىسى دەريادا مۇز تېپىلىۋاتاتتى. تۇيۇق-
سىز غاراسلىغان ئاۋاز بىلەن تەڭ، مۇز
يېرىلىدۇ - دە، بىر بالا ۋاقىرىدىغان پېتى
مۇزنىڭ ئاستىغا كىرىپ كېتىدۇ. ئۇنىڭ
ھەمراھى قورققىنىدىن يىغلاشقا باشلايدۇ.
جۇڭگو خەلق پىدائى قىسمىنىڭ جەڭ-
چىسى لوشېڭجياۋ دەل شۇ ۋاقىتتا ئەنە شۇ
جايدىن ئۆتۈپ قالىدۇ. ئۇ ۋاقىردىن ئاۋاز-
نى ئاڭلاپ، بىرەر ئەھۋال يۈز بەرگەنلىگە-
نى بىلىدۇ - دە، شۇ ھامان دەريا بويىغا
قاراپ يۈگۈرىدۇ. ئۇ ئۇچقاندەك يۈگۈرۈپ
كېتىۋېتىپ پاختىلىق چاپىنىنى سالىدۇ. مۇز
ئويۇلغان جايدىن بۇلدۇقلاپ سۇ چىقىپ

تۇراتتى، لو شېڭجياۋ سۇغا سەكرەپ چۈشە
دۇ. مۇز ئاستىدىكى سۇنىڭ ئېقىمى ناھايىتى
تېز بولغاچقا، بالىنى قەيەرگە ئېلىپ
كەتكەنلىكىنى بىلىشكە بولمايتتى. ئۇ سۇنىڭ
ئىچىدە بىر ۵-زا ئىزلىگەن بولسىمۇ
تاپالمايدۇ.

لو شېڭجياۋ سۇدىن بېشىنى چىقىرىپ
نەپەس ئېلىۋالىدۇ - دە، دەرھال يەنە شۇڭ-
غۇپ كىرىپ كېتىدۇ. بالىلار مۇزنىڭ ئويۇ-
غان يېرىدە تەقەززالىق بىلەن تەكىلىپ
تۇرۇشىدۇ. بىر دەمدىن كېيىن، سۇنىڭ يۈزى
داۋالغۇپ، كىچىك ئىككى قول، ئارقىدىنلا
بالىنىڭ بېشى كۆرۈنىدۇ. لو شېڭجياۋ بالىنى
كۆتىرىپ چىقىرىدۇ. بالا ئىككى بىلىگى
بىلەن مۇزغا تايىنىپ، كۈچەپ يۇقۇردىغا
يامشىدۇ. كۈتۈلمىگەندە يوغان بىر پارچە
مۇز غاراسلاپ سۇنۇپ، بالا سۇغا يەنە چۈ-
شۈپ كېتىدۇ.

لو شېڭجياۋ سۇدىن بېشىنى چىقىرىدۇ،
مۇزلىغىنىدىن ئۇنىڭ يۈزلىرى كۆكىرىپ
كەتكەن ئىدى. ئۇ چوڭقۇر نەپەس ئېلىۋېلىپ،
سۇغا ئۈچىنچى قېتىم شۇڭغۇپ كىرىپ كې-

تېدى. بىر ھازا ئۆتكەندىن كېيىن، بالىنىڭ سۇ يۈزىگە ئاستا چىقىۋاتقانلىقى كۆرۈنىدۇ. بۇ قېتىمدا لوشىڭجياۋ بالىنى بېشى ۋە مۇرىسى بىلەن ئىتتىرىپ چىقىرىدۇ. بالا قۇتۇقۇزۇلىدۇ، لوشىڭجياۋ پۈتۈنلەي ماغدۇرىدىن كېتىپ شەرەپلىك ھالدا قۇربان بولىدۇ. قۇتقۇزۇلغان بالىنىڭ ئىسمى سۇيىيىڭ ئىدى. چاۋشيەن خەلقى لوشىڭجياۋنى خاتىرىلەش ئۈچۈن، ئۇنى شىتەيەنلىگە دەپنە قىلىدۇ. ئۇنىڭ قەۋرىسىنىڭ ئالدىدا ناھايىتى ئىگىز بىر پارچە خاتىرە تاش بولۇپ، خاتىرە تاشقا چاۋشيەن خەلقىنىڭ ئۇلۇغ داھىسى يولداش كىم ئېرىسىنىڭ: «ئىنىقىلا-ۋېي قۇربان لوشىڭجياۋنىڭ ئىمتىيازى ئاتىسى-ئالىق روھى چاۋشيەندە مەڭگۈ ياشايدۇ» دەپ ئۆز قەلىمى بىلەن يازغان بېغىشلەمىسى ئويۇلغان.

كۆنۈكە:

1. تېكىستنى ئىچىڭلاردا ئوقۇپ، ئابزاسلارغا بۆلۈڭلار ھەمدە ھەر بىر ئابزاسنىڭ مەزمۇنىنى قىسقىچە بايان قىلىپ بېرىڭلار.

2. لو شېڭجياۋ ئىككىنچى قېتىم سۇغا كىرگەندە بالىنى سۇ ئۈستىگە قانداق چىقاردى، ئۈچىنچى قېتىمدىچۇ؟ بۇ ئىككى قېتىملىق ئەھۋالدا قانداق ئوخشىماسلىق بار؟ نىمە ئۈچۈن؟

3. بىز لو شېڭجياۋنىڭ قايسى ئالجاناپ روھىدىن ئۈگىنىشىمىز لازىم؟

4. تۆۋەندىكى سۆزلەرنىڭ مەنىسىنى چۈشىنىپ، ئۇلارنى ئۆز ئىچىگە ئالغان جۈملىلەرنى تۈزۈڭلار.
تەقەززالىق، كۈتۈلمىگەندە، شەرەپلىك

*21. دەپتەرلەرنىڭ سۆھبىتى

بىر كۈن جەمەت كېچىدە،
ئىش ئۈستىلى ئۈستىدە،
سۆھبەت بوپتۇ ئۆزئارا،
دەپتەرلەرنىڭ ئىچىدە.

بۇ دەپتەرلەر زوق بىلەن.
بىر دەپتەرنى ماختاپتۇ.
ھەممە بىردەك ئۇنىڭدىن،
شۇنداق سوئال سورايتۇ:

«سۆزلەپ بەرگىن دوستىمىز،
سەندە بەك زور ئۆزگىرىش.
ناچار ئىدىڭ ئىلگىرى،
تاپتىڭ قانداق يۈكسىلىش؟»

شۇ چاغ كۆركەم بۇ دەپتەر،
ئۆز سۆزىنى باشلاپتۇ.

ئۆز كەچۈرمىشلىرىنى،
ئوتتۇرىغا تاشلاپتۇ:

«بۇرۇن ئىگەم سەمەتجان،
بەكمۇ بەگۋاش شوخ ئىدى.
ئۇنىڭ ياخشى ئۈگىنىشى،
مەقسىدىمۇ يوق ئىدى.

تاپشۇرۇقنى ئىشلەيتتى،
باشقىلاردىن كۆچۈرۈپ.
ئۆز پېتىمۇ يازالماي،
قالايمىقان ئۆچۈرۈپ.

يازار ئىدى ئىگىز - پەس،
قۇرلىرىمغا قارداي.
ۋارىغىمىنى يىرتاتتى،
يازغانلىرى يارداي.

قوشۇلاتتىم سىنىپتا،
دەپتەرلەرنىڭ سېپىگە.
لېكىن چىقىپ قالاتتىم،
ئۈستەلنىڭ بىر چېتىگە.

خاتا جايىنى تۈزىتىپ،
زېرىكمەيتتى مۇئەللىم.
كۈندە سۆزلەپ سەمەتكە،
تېرىكمەيتتى مۇئەللىم.

تەنقىتلىنىپ ھەمىشە
قايتۇرۇلسام ئۇنىڭغا،
پەرۋا قىلماي سەمەتجان،
كېتەر ئىدى ئويۇنغا.

قاراڭ بۈگۈن بەتلىرىم،
شۇنچە رەتلىك يېزىلغان.
ھەر قېتىمدا يۈز نومۇر،
مەرۋايىتتەك تىزىلغان.

ئىگەم سەمەت بەكمۇ تېز —
بەڭخۇاشلىقنى تاشلىدى.
ئاق قەغەزدە سىرتىمنى،
بىر چىرايلىق تاشلىدى.

ئىشخانىغا شۇڭلاشقا،
كۈندە خوشال كىرىمەن.

رازى بولغاچ مۇئەللىم،
شاتلىنىمەن كۈلىمەن.»

ئاخلاپ بۇنى دەپتەرلەر،
سەمەتجاننى ماختاشتى.
بۇ دەپتەرنىڭ كۆكسىگە،
قىزىل گۈللەر تاقاشتى.

كۆنۈكە:

1. شېئىرنى راۋان، ھىسسىياتلىق ئوقۇشنى مەشق قىلىڭلار.
 2. سەمەتجان ئاۋال دەپتەرنى قانداق تۇتاتتى؟ كېيىن ئۇنىڭ دەپتەردە قانداق ئۆزگىرىشلەر بولدى؟
 3. باشقا دەپتەرلەر نىمە ئۈچۈن سەمەتجاننىڭ دەپتەرنى ماختاشتى ۋە ئۇنىڭ كۆكسىگە گۈل تاقىدى؟
 4. تۆۋەندىكى سۆزلەرنىڭ مەنىسىنى چۈشىنىۋېلىڭلار، ئاستى سىزىلغان سۆزلەرنىڭ ھەر بىرىگە بىردىن جۈملە تۈزۈڭلار.
- يۈكسىلىش، كەچۈرمىش، رازى بولۇش، شاتلىنىش،
پەرۋا قىلماسلىق

22. گۈل بەرگىدەك

گۈلنىڭ قات - قات بەرگىدەك،
مېنىڭ ھەر بىر دەپتىرىم.
بەرگىدىكى شەبىنەمدەك،
چاقنار گۈزەل خەتلىرىم.

گۈلنى ھەر كىم گۈزەل دەپ،
چېكىسىگە قىسىدۇ.
ئۇنىڭ خۇشبۇي ھىددىدىن،
قەلبى ئىلاھام قۇچىدۇ.

باقسام كىتاپ، دەپتەرگە،
مېھرىم قايناپ - تاشىدۇ.
پەن - بىلىمگە ھەۋىسىم،
كۈچىيىدۇ، ئاشىدۇ.

قەدىرلەيمەن شۇڭلاشقا،
گۈل بەرگىدەك كىتاپنى.
كىتاپ بەرگەن بىلىمدىن،
چاقنىتىمەن ئىجاتنى.

كۆنۈكە:

1. شېئىرنى ئۇنلۇك، ھىسسىياتلىق ئوقۇشنى مەشق قىلىڭلار.
2. شېئىردا كىتاپ، دەپتەرلەرنىڭ رەتلىك بەتلەرى ھەم دەپتەرگە رەتلىك يېزىلغان خەتلەر نىمىگە ئوخشىتىلغان؟
3. تۆۋەندىكى سۆزلەرنىڭ مەنىسىنى چۈشىنىۋېلىڭلار ھەمدە ئاستى سىزىلغان سۆزلەرنىڭ ھەر بىرىگە بىردىن جۈملە تۈزۈڭلار.
4. شېئىرنى يادلىۋېلىڭلار. گۈل بەرگى، شەبنەم، ھىدى، ئىلھام قۇچۇش، ھەۋەس

23. لېنىن ماقالىنى قانداق يازاتتى

لېنىن ئوتتۇرا مەكتەپتە ئوقۇۋاتقاندا، دەرس تە ئىنتايىن ياخشى ئىدى. ھەر خىل پەنلەردىكى نەتىجىسى ئەلا بولۇپ، يىلە-ۇ - يىل 1- دەرىجىلىك مۇكاپات ئالاتتى. ئۇ ئوتتۇرا مەكتەپنى پۈتتۈرگەن چاغ-دەمۇ ئال-تۇن مېدال ئالغان. ئۇ بۇ چاغدا 17 ياشتا ئىدى.



ئوقۇتقۇچى ئائىلىدە يېزىپ كېلىشكە
تاپشۇرغان ماقالىلارنىڭ ۋاقتىنى ھەمەشە
ئىككى ھەپتە قىلىپ بەلگىلەيتتى. نۇرغۇن
لىغان ساۋاقداشلار دائىم كېچىكتۈرۈپ، تاپ-
شۇرىدىغان كۈنىنىڭ ئالدىنقى ئاخشى-م-لا
ئالدىراپ - تېنەپ يازاتتى. لېكىن ئۇنداق
قىلمايتتى، ئۇ ئوقۇتقۇچى ماقالا تېمىلىرىنى
بەلگىلەپ بەرگەن كۈنىلا يېزىشقا كىرىشەت-
تى. ئۇ ئالدى بىلەن يازىدىغان ماقالىسىنىڭ
تېمىسىنى ياخشى تۈزۈۋېلىپ، ئاندىن دەس-
لەپكى نۇسخىسىنى يازاتتى، تېمىسى يازىدى-
غان قەغەزنى بوي-غا قاتلاپ، ئىككى ئىس-
تونغا بۆلۈپ، سول تەرەپتىكى ئىس-تونغا
دەسلەپكى نۇسخىسىنى يازاتتى ھەمەشە تې-
مىسى تەرتىۋى بويىچە دەسلەپكى نۇسخىسىغا
نومۇر قوياتتى. ئوڭ تەرەپتىكى ئىس-تونغا
نۇرغۇنلىغان نەقىللەر ياكى تولۇقلايدىغان
يېڭى مەزمۇنلارنى يازاتتى. لېكىن دەسلەپ-
كى نۇسخىنى قېرىنداش بىلەن يازاتتى. ئۇ
قېرىنداشنى ئۇچلۇق ئۇچلىغاچقا، دەسلەپكى
نۇسخىنىڭ خەتلىرى ئوچۇق ھەم چىرايلىق
چىقاتتى، ماقالىنى تاپشۇرۇشقا ئاز قالغاندا،

ئۇ ئوڭ تەرەپ ئىستوندىكى ماتىرىياللارغا ئاساسەن دەسلەپكى نۇسخىنى ئۆزگەرتىپ، باشقا قەغەزگە يەنە يازاتتى. ئەڭ ئاخىرىدا، ئۇ ئۆزگەرتىلىپ بولغان نۇسخىنى ماقالا يازدى. دىغان دەپتىرىگە ئوچۇق قىلىپ كۆچۈرەتتى. لېيىن ئوقۇغان ئوتتۇرا مەكتەپنىڭ مۇدىرى لېيىننىڭ تىل - ئەدەبىيات ئوقۇتقۇ-چىسى بولۇپ، ئۇ ھەمىشە لېيىننىڭ يازغان ماقالىلىرىنى ئالاھىدە ماختايتتى. ئۇ لېيىننىڭ ئانىسىغا: لېيىننىڭ ماقالىنى دائىم باش قاتۇرۇپ، ئىنتايىن ئەتراپلىق ئويلاپ يازدى. دىغانلىقىنى، يازغان ماقالىلىرىنىڭ مەزمۇنى مول، بايان قىلىنىشى ئىنتايىن ئېنىق ۋە ئىخچام ئىكەنلىكىنى ئېيتقان ئىدى.

كۆنۈكمە:

1. تېكىستنى ئىچىڭلاردا ئوقۇپ چىقىڭلار.
2. لېيىن ئوتتۇرا مەكتەپتە قانداق ئوقۇيتتى؟ ئۇ ماقالىنى قانداق يازاتتى؟
3. لېيىننىڭ قايسى تەرەپلىرى بىزنىڭ ئۈگىنىشىمىزگە ئەرزىيدۇ؟
4. تۆۋەندىكى سۆزلەرنىڭ مەنىسىنى چۈشىنىۋېلىڭلار. ئىستون، نۇسخا، تېزىس، نەقىل، ئىخچام، مول

5. مۇنۇ سۆزلەرنى قوللىنىپ جۈملە تۈزۈڭلار:

...ئالدى بىلەن... ئاندىن... ئاخىرىدا

6. تۆۋەندىكى سۆزلەرگە مەنىسى ئوخشاش ھەم مەنە

جەھەتتىن يېقىن سۆزلەرنى يېزىڭلار.

ئىخچام، مول

7. تۆۋەندىكى پارچىنى كۆچۈرۈپ يېزىڭلار، تىنىش

بەلگىلىرى قويۇلمىغان ئورۇنلارغا تېگىشلىك تىنىش بەلگە

لىرىنى قويۇڭلار.

زالغا نۇرغۇن كىشىلەر يىغىلىدۇ ئۇلار

گۆزئارا : «لېنىن نەددىدۇ نىمىشقا كەلمىگەن»

دۇ» دەپ سورىشىدۇ شۇ ئەسنادا بىر كىشى

دەرىزىدىن سىرتقا قاراپ: «قاراڭ-لار ئاۋۇ

كىشى لېنىن ئەمەسمۇ ئۇ بىر كىچىك بالا

بىلەن سىرتتا ئويناۋاتىدۇ» دەيدۇ كىشىلەر

دەرىزە ئالدىغا گۈررىدە كېلىپ بۇ ھالنى

كۆرىدۇ ھىلىقى ئىشچى بالىسىنىڭ لېنىن

بىلەن بىللە ئويناۋاتقانلىغىنى كۆرۈپ ئىنە

تاينىن ھاياجانلىنىپ: «ھوي بۇ كىشى ئەسلىدە

دە لېنىن ئىكەندە نىمىدەگەن ئاددى نىمىدە

دىگەن قىزغىن كىشى ھە ئۇ تېخى ئوغلۇمغا

شۇنچە چىرايلىق ئويۇنچۇق ئېلىپ بېرىپتۇ»

دەيدۇ

24. شامال چاقىلىكى ياساش

ھەققىدە ھىكايە

بۇنىڭدىن 200 يىل بۇرۇن ئەنگلىيىدە نيۇتون دىگەن ئۇلۇغ بىر ئالىم ئۆتكەن. نيۇتون دىخان ئائىلىسىدە دۇنياغا كەلگەن. ئۇ باشلانغۇچ مەكتەپتە ئوقۇۋاتقان چاغلىرىدا، قول ھۈنەر ئىشى قىلىشقا ئىنتىلا. يېنى ئامراق ئىدى. مومىسى بەرگەن پارچە - پۇرات پۇللارنى يىغىپ، ھەرە، مىخ، بولما، ئۇشكە قاتارلىق نەرسىلەرنى سېتىۋالاتتى. ئۇ ھەر كۈنى قول ھۈنەر ئىشى بىلەن ئالدىراش بولغاچقا، ئۈگىنىش نەتىجىسىمۇ ئاز. چە ياخشى ئەمەس ئىدى.

بىر كۈنى نيۇتون مەكتەپتىن ئۆيىگە قايتىپ كېلىۋېتىپ، كەنتىنىڭ يېنىغا بىر شا - مال تۈگەمنى قۇراشتۇرۇلۇۋاتقانلىقىنى كۆرىدۇ. ئۇ توختاپ ئۇنىڭغا سىناپچىلاپ قاراپ قېلىپ، ئۆيىگە قايتىشىنى ئۇنتۇپ

قالغىلى تاس قال-لۇ. كې-ي-ن ھەر ك-ۋنى
مەكتەپتىن قايتقاندا، ئۇ ش-ۋ يەرگە بېرىپ
بىر پەس قاراپ تۇرىدۇ. شامال تۈگ-م-نى
پۈتمدۇ. نىۋتون مومسىغا ياردەملىش-پ بىر
خالتا بۇغداينى يۇدۇپ ئۇن تارتىشقا بارد-
دۇ. شامال چاقپەلىگىنىڭ تۈگمەن تېش-نى
قانداق ئايلىندۇرۇۋاتقانلىغىنى، ئاپپاق ئۇن-
نىڭ تۈگمەن تېشىنىڭ ئەتراپىدىن چېچىلىپ
چىقىۋاتقانلىغىنى كۆرىدۇ. نىۋتون مومسىغا:
— موما، قايتقاندىن كېيىن مەن-ۋ
بىرنى ياسايەن، — دەيدۇ.

نىۋتون ھەر كۈنى مەكتەپتىن كەلگەن-
دىن كېيىن، ئۆيگە كىرىۋېلىپ، بىر نەرسە
لەرنى تاڭ-تۇڭ قىلىپ مىخلاپ، قانداقتۇ
بىر نەرسىنى ياساش بىلەن ئال-دىراش بو-
لىدۇ. بىرقانچە كۈن ئۆتكەن-دىن كېيىن،
بىر كىچىك شامال چاقپەلىگى پۈتۈپ چىقىد-
دۇ، يەلپۈگۈچ بىلەن يە-ۋ-سە، چاق-پەلەك
بىر قىلىپ چۆكىلەيدۇ. مومسى ئۇنىڭغا:

— سېنىڭ بۇ شامال تۈگمەن-ڭدە ئۇن
تارتقىلى بولامدۇ؟ — دەپ د-ورغاندا نىۋ-
تون گۆدەكلەرچە «بول-دۇ» دەپ جاۋاپ

بېرىپ، مومىسىنى كۈلدۈرۈۋېتىدۇ.
ئىككىنچى كۈنى نيۇتون بۇ كىچىك-شامال چاقىپەلىگىنى مەكتەپكە ئېلىپ بېرىپ، پارتىسىنىڭ ئۈستىگە قويۇپ قويدۇ. ساۋاقداشلارنىڭ ھەممىسى چۆرىدىشىپ كۆرىدۇ. نيۇتون مەمنۇنلۇق بىلەن شامال چاقىپەلىگىنى ئايلىنىۋاتقاندا، كۆپچىلىكنىڭ ھەممىسى بىر ئېغىزدىن ماختىشىدۇ. دەل شۇ چاغدا ساۋاقداشى كات ئۈنلۈك ئاۋاز بىلەن:
— نيۇتون، شامال چاقىپەلىگىنىڭ نىمە ئۈچۈن ئايلىنىۋاتىدۇ، سەن بۇنىڭ قانداقلىقىنى سۆزلەپ بېرەلمەسەن؟ — دەپ سورايدۇ.
«قاندا؟» نيۇتون ئەزەلدىن بۇنى ئويلاپمۇ باقمىغان، قول ئىشى قىلىشتا قانداقلىقىنى بىلىش كېرەكمەكەن. كات نيۇتونغا قاراپلا تۇرۇۋالىدۇ، ئۇ كۈلۈپ تۇرۇپ:
— ياساشنىلا بىلىش — ھەيران قالغۇ-دەك نەرسە ئەمەس، قانداقلىقىنى سۆزلەپ بېرەلمەسلىك، ھەقىقەتەن كۈلكىلىك - تە! — دىيىشى بىلەنلا ساۋاقداشلار پاراقتە كۈلۈشۈپ كېتىدۇ. كىمدۇ بىرى بىر ئىتتىرىشى ھامان بۇ كىچىككىنە شامال چاقىپەلىگى

يەرگە چۈشۈپ سۇنۇپ كېتىدۇ.
 نيۇتوننىڭ يۈزى ھۇپپىدە قىزىرىپ
 كېتىدۇ. ئۇ سۇنۇپ كەتكەن شامال چاقپەلىدە
 گىنى تېرىۋالىدۇ. ئۇنىڭ كۆڭلى ئىنتايىن
 بىئارام بولغان بولسىمۇ، ئەمما كۆزىدىن
 بىر تامچىمۇ ياش ئېقىمىدايدۇ. شۇنىڭدىن
 باشلاپ نيۇتون ئۈگىنىشكە بەل باغلايدۇ.
 ھەرقانداق مەسىلىگە دۇچكەلسە ئۇ نەرسە
 ئۈچۈن دىگەن سوئالنى قويىدۇ. شۇنداق
 قىلىپ، ئۇ بارا - بارا قېتىقىنىپ ئۈگىنىش
 ئادىتىنى يېتىلدۈرىدۇ.

كۆنۈكمە:

1. تېكىستنى پىششىق ئوقۇپ، تۆۋەندىكى سوئاللارغا
 جاۋاپ بېرىڭلار:
- (1) نيۇتوننىڭ كىچىك ۋاقتىدا قول ھۈنەرگە قىزىققان
 لىغىنى قايسى تەرەپلەردىن كۆرگىلى بولىدۇ؟
- (2) نيۇتوننىڭ كىچىك شامال چاقپەلىگى قانداق
 ياسالغان؟
- (3) ساۋاقداشلىرى كىچىك شامال چاقپەلىگىگە نىسبەتەن
 قانداق قاراشتا بولدى؟ كاتتىڭ پىكىرى توغرىمۇ -
 خاتا؟
- (4) شامال چاقپەلىگى بىزۈۋېتىلگەندىن كېيىن نيۇتوننىڭ

ھىسسىياتىدا قانداق ئۆزگىرىش بولدى؟ كېيىن ئۇ قانداق قىلدى؟

2. كۆپ چېكىتلەرنىڭ ئورنىغا بېرىلگەن سۆزلەرنىڭ مۇۋاپىقلىرىنى قويۇپ، تۆۋەندىكى جۈملىلەرنى كۆچۈرۈپ يېزىڭلار.

(1) گە-خ-مەت گە-ش-چى ئاگىد-س-دە ... كەلدى.

(2) مەن تامدىكى سۈرەت-كە ... قارىغىم. نىمچە خېلى ۋاقىت تۇرۇپ قالدىم.

(3) مەن ئوقۇتقۇچىنىڭ سوئالىغا تولۇق جاۋاب بېرەلمەي ئىنتايىن ... بولىدۇم.

(4) سانىيەم بارا - بارا ... ئۈگەن-ش ئادىتىنى يېتىلدۈردى.

كېرەكلىك سۆزلەر: بىئارام، قېتە، نىپ، سىنچىلاپ، دۇنياغا كېلىش

3. تېكىستنىڭ ئاخىرقى ئابزاسىنى كۆچۈرۈپ يېزىڭلار.

25. لى شىجىن

لى شىجىن ەنىڭ سۇلالىسى دەۋرىدە يا-
شىغان ئۇلۇغ تىببىي ئالىم ۋە دورىشۇناس
ئىدى. ئۇنىڭ ئائىلىسى ئەۋلاتمۇ - ئەۋلات
تىۋىپلىق قىلىپ كەلگەن. ئۇنىڭ دادىسى
كەمبەغەللەرنىڭ كېسىلىنى كۆرگەندە ھەق
ئالمايتتى. لى شىجىن تىۋىپلارنىڭ ئۆلۈم
ئاغزىدىكىلەرنى قۇتقۇزالايدىغانلىغىنى، ئاغ-
رىقلارغا ياردەم كۆرسىتەلەيدىغانلىغىنى،
ئۇلارنى ئازاپتىن قۇتقۇزالايدىغانلىغىنى ئۆز
كۆزى بىلەن كۆرۈپ، كەمبەغەللەرنىڭ كېسى-
لىنى داۋالاش ئىرادىسىنى تىكلەگەن.

ئۇ ۋاقىتلاردا تىۋىپلىق كىشىلەر كۆز-
گە ئېلىمايدىغان كەسپ ئىدى. لى شىجىننىڭ
دادىسى ئوغلىنىڭمۇ تىۋىپ بولۇشىنى خالى-
مايتتى، لېكىن لى شىجىن دادىسىدىن كۆڭۈل
قويۇپ ئۈگەندى، شۇنىڭدەك ئۆزى نۇرغۇن-
لىغان رېتسېپلارنى يازدى. بىر قېتىم، دادى-

سى داۋالاش تەسى بولغان بىر ئاغرىققا
دۇچكېلىپ، بىر مەھەل شىپالىق رېتسىپ تا-
پالماي قالغان. لى شىجىن ئۇنىڭغا پەس
ئاۋاز بىلەن قەدەمقى بىر رېتسىپنى ئېيتىپ
بەرگەن. دادىسى بۇنى ئاڭلاپ ئۇنىڭ دەل
شۇ كېسەلگە شىپالىق دورا ئىكەنلىكىنى ھەس
قىلغان. شۇندىن كېيىن، دادىسى ئۇنىڭ تە-
ۋىپلىقنى ئۈگىنىشىگە قوشۇلغان. ئۇ 22 يې-
شىدا كىشىلەرنىڭ كېسەلىنى كۆرۈشكە
باشلىغان.

لى شىجىن بىر تەرەپتىن تىۋىپلىق قى-
لىپ، يەنە بىر تەرەپتىن دورا ئۆسۈملۈكلەر-
رنى تەتقىق قىلغان. ئۇ كونا دورا ئۆسۈم-
لۈكلەرنى كىتتاۋىدا نۇرغۇنلىغان يېتىرىسىز-
لىكلەرنىڭ بارلىقىنى سەزگەن. ئۇنىڭدا نۇر-
غۇنلىغان پايدىلىق دورا ئۆسۈملۈكلەرى خا-
تىرىلەنمىگەن ئىدى. بەزى دورا ئۆسۈملۈك-
لىرىنىڭ نامىلا خاتىرىلىنىپ، ئۇنىڭ شەكلى
ۋە ئۆسۈش ئەھۋالى خاتىرىلەنمىگەن، يەنە
بەزى دورا ئۆسۈملۈكلەرنىڭ داۋا بولىدۇ-
غان تەرىپى ۋە ئۈنۈمى خاتا يېزىلغان ئىدى.
ئۇ، كېسەل كىشى دورىنى خاتا يەپ قويسا،

بۇ نىمىدە - ەن خەتەرلىك - ەە، دەپ ئويلى-
غان، شۇنىڭ بىلەن يېڭىدىن بىرقەدەر مۇ-
كەممەلرەك بولغان دورا ئۆسۈملۈكلىرى كىتا-
ۋىنى تۈزۈپ چىقىشقا بەل باغلىغان.

لى شىجىن بۇ كىتاپنى يېزىپ چىقىش
ئۈچۈن، كېسەل داۋالاش جەريانىدا تەجرىبە
توپلاشقا دىققەت قىلىپلا قالماستىن، يەنە
ئۆزى ھەرقايسى جايلارغا بېرىپ، دورا ئۆ-
سۈملۈكلىرىنى يىققان. ئۇ تاغلارنىڭ ئىگىز
بولۇشى، يوللارنىڭ يىراق بولۇشىدىن قورق-
ماي، قاتتىق سوغاق، تومۇز ئىسسىقلىرىدىنمۇ
قورقماي، دورا ئۆسۈملۈكلىرى چىقىدىغان
مەشھۇر تاغلارنى كېزىپ چىققان. ئۇ بەزىدە
بىرنەچچە كۈنلەرگىچە تاغدىن چۈشمەي يۈر-
گەن، قوسىغى ئاچسا ئېلىۋالغان نان - پانلى-
رىنى يىگەن، كەچ بولسا تاغدا تۇنەپ قال-
غان. ئۇ نۇرغۇن دورا ئۆسۈملۈكلىرىنى ئۆزى
تېتىپ كۆرۈپ، ئۇنىڭ شىپالىق تەرىپى ۋە
ئۈنۈمىگە ھۆكۈم قىلغان. ئۇ 10 مىڭچە چا-
قىرىم يول مېڭىپ، مىڭلىغان تىۋىپلارنى،
پىشقەدەم دىخانىلارنى، بېلىقچىلار ۋە ئوۋ-
چىلارنى زىيارەت قىلىپ، ئۇلاردىن كىتاپتا



بولمىغان نۇرغۇنلىغان بىلىملەرنى ئۈگە-
نىۋالغان.

بىرنەچچە يىلدىن كېيىن، ئۇ ئەسلى
يۇرتى خۇبېي ئۆلكىسىنىڭ چىچۇنگە قايتىپ
كېلىپ، كىتاپ يېزىشقا باشلىغان. ئۇ توپ -
توغرا 27 يىل سەرپ قىلىپ، ئەڭ ئاخىرى
بىر مەشھۇر دورا ئۆسۈملۈكلىرى كىتابى -
«دورا ئۆسۈملۈكلىرى» نى يېزىپ چىققان. بۇ
كىتاپ بىر مىليون خەتتىن (خەنزۇچە خەت)
ئارتۇق بولۇپ، ئۇنىڭدا 1800 - 1900 خىل
دورا ئۆسۈملۈكلىرى خاتىرىلەنگەن. بۇ جۇڭ-
يىي دورىلىرى كىتاپلىرى ئىچىدە ئۇلۇغ بىر
ئەسەردۇر. ئۇ بىرنەچچە دۆلەتلەرنىڭ تىلىغا

تەرجىمە قىلىنىپ، دۇنياغا تارقالغان.

كۆنۈكچە:

1. لى شىجىن نىمە ئۈچۈن بىرقەدەر مۇكەممەل بولغان دورا ئۆسۈملۈكلىرى كىتاۋىنى يازدى؟ ئۇ كىتاپنى يېزىش تىن ئىلگىرى قانداق تەييارلىق خىزمەتلىرىنى ئىشلىگەن؟
2. تېكىستنى ئىچىڭلاردا ئوقۇپ، توۋەندىكى مەزمۇنلار بويىچە ئۇنى ئابزاسلارغا بۆلۈپ چىقىڭلار.
(1) كەمبەغەللەرنىڭ كېسىلىنى داۋالاش ئىرادىسىنى تىكلەش.
- (2) دادىسىدىن تىۋىپلىق ئۈگىنىش.
- (3) «دورا ئۆسۈملۈكلىرى» نى يېزىپ چىقىش.
3. توۋەندىكى سۆزلەرنىڭ مەنىسىنى چۈشىنىۋېلىڭلار.
دورۇشۇنۇش، رېتسېپ، شىپالىق، تەتقىق قىلىش، زىيا.
رەت قىلىش

سۆز قالدۇرۇش خېتى

بىز بىرەر ئىش بىلەن بىراۋنى ئىز-
لەپ بېرىپ ئۇنىڭ بىلەن كۆرۈشەلمىسەك،
باشقىلار ئارقىلىق ئۇ ئىشنى يەتكۈزگەندە
ئېنىق بولماي قالامدىكى دەپ ئەندىشە قىل-
ساق ئۇنىڭغا خەت قالدۇرۇپ قويساقمۇ بو-
لىدۇ. مانا شۇ خەت، سۆز قالدۇرۇش خېتى
دەپلىنىدۇ.

سۆز قالدۇرۇش خېتىدە ئالدى بىلەن
خەتنىڭ كىمگە تېگىشلىك ئىكەنلىكى، ئاندىن
قانداق ئىش بارلىقى يېزىلىدۇ، ئەڭ ئاخى-
رىدا خەت قالدۇرغۇچىنىڭ ئىسمى پەمىلىسى
ۋە خەت يېزىلغان ۋاقىت (يىل، ئاي، كۈن)
يېزىلىدۇ.

سۆز قالدۇرۇش خېتى

ساۋاقداش ئۆمەر:

سېنى ئىزلەپ كەلسەم، سىرتقا چىقىپ

كېتىپسەن، ئەتە (يەكشەنبە) چۈشتىن كېيىن
شىنجاڭ خەلق رادىيو ئىستانسىسىغا بېرىپ،
ئۆسمۈرلەر پروگراممىسى ئۈچۈن تەييار-
لىغان شېئىرلىرىمىزنى ئوقۇماقچى بولدۇق.
ئۆزەڭنىڭ يازغان شېئىردىكى ئېلىپ، سا-
ئەت 2 بىلەن مەكتەپكە بارغىن. يىغىلىپ
بىللە بارىمىز.

ساۋاقدىشىڭ ئەنۋەر روزى

1984 - يىل 12 - ئاينىڭ 25 - كۈنى

كۆنۈكمە:

1. سۆز قالدۇرۇش خېتى دېگەن نىمە؟ ئۇ نىمە ئۇ-
چۈن يېزىلىدۇ؟
2. سۆز قالدۇرۇش خېتى قانداق يېزىلىدۇ؟
3. ئۈلگىدىن پايدىلىنىپ، ھەر بىرىڭلار بىر پارچىدىن
سۆز قالدۇرۇش خېتى يېزىڭلار.

26⁴. يۈتكەن پالتا

بىر ئادەم پالتىسىنى يوقىتىپ قويۇپ،
خوشنىسىنى ئوغرىلىۋالدى، دەپ گۇمان قىپ-
تۇ. ئۇ خوشنىسىغا قارىسا چىرايىدىن، مې-
كىشى - تۇرۇشىدىن، گەپ - سۆزىدىن خۇد-
دى پالتىنى ئوغرىلىۋالغاندەك كۆرۈنگۈدەك.
كۈنلەرنىڭ بىرىدە، ئۇ كىشى پالتىسى-
نى باشقا يەردىن تېپىۋاپتۇ. ئۇ، ئەسەدى
خوشنىسىغا قارىسا، خوشنىسىنىڭ مېكىشى -
تۇرۇشى، سۆز - ھەركىتى ھىچبىر پالتا
ئوغرىلىۋالغاندەك ئەسەستەك.

خەلق ماقالىسى:

گۇمان ئىماننى قاچۇرۇپتۇ.
ئۆزەڭنى مەھكەم تۇت، خوشناڭنى
ئوغرى تۇتما.

كۆنۈكمە:

1. بۇ چۆچەكتىن نىمىنى چۈشەندىڭلار؟ سۆزلەپ بېرىڭلار.
2. چۆچەكنى تەپسىلى ھالدا قايتا بايان قىلىپ بېرىڭلار.
3. تېكىستتىن كېيىنكى خەلق ماقالىلىرىنىڭ مەنىسىنى چۈشىنىۋېلىڭلار ۋە يادلىۋېلىڭلار.

27. نەسرەدىن ئەپەندى لەتەپىلمىرى

كۆزۈڭ ئاغرىسا، قولۇڭنى تارت

ئەپەندىم تىۋىپلىق قىلىپ ۋە-ولتۇرغ-ان
كۈنلەردە ئۇنىڭ ئالدىغا كۆزى ئاغرىق بىر
كىشى كېلىپ، كۆزىگە داۋا سورايتۇ. ئەپەندى-
دىم ئاغ-رىققا سەپسىلىپ قارىغاندىن كېيىن:
— ئاغرىقنىڭ يىلتىزى قوساقتا ئىكەن،
قوسىغىڭىزدا يىلان پەيدا بولۇپ قاپتۇ، —
دەپتۇ.

ئاغرىق تەشۋىشكە چۈشۈپ، ئۇنىڭ دا-
ۋاسىنى ئېيتىپ بېرىشنى سورايتۇ.
— قولىڭىز بىكار بولسىلا قوسىغىڭىزنى
سىلاپ بېرىڭ، — دەپتۇ ئەپەندىم.
ئاغرىق كىشى ئەپەندىمنىڭ ئېيتقىنى
بويىچە بىكار تۇرە-اي قوسىغىنى سىلاپتۇ.
بىر ھەپتىدىن كېيىن كۆزى ياخشى بولۇپ
قاپتۇ — دە، يەنە ئەپەندىمنىڭ ئالدىغا كەپتۇ:

— ئەپەندىم، بىر كۆرۈپ بېقىڭىز، كۆ-
زۇممۇ ساقايدى، قوسىغىمدىكى يىلان يوقاپ-
تىمۇ؟ — دەپ سوراپتۇ.
— يىلانمۇ يوقاپتۇ، كۆزدىڭىزمۇ ساقىد-
پىپتۇ، كۆزۈڭ ئاغرىسا، قولۇڭنى تارت، دى-
گەن مۇشۇ، — دەپتۇ ئەپەندىم.

تىرناق يارىسى

بىر كۈنى ئەپەندىم تويغا بېرىپ، ئاچ-
كۆزرەك بىر ئادەم بىلەن بىر يەردە ئولتۇ-
رۇپ قاپتۇ. پولو تارتىلغاندا، ھىلىقى كىشى
دەسلەپ قىلىپ پولونىڭ گۈستىگە بېسىلغان
گۆشكە چاڭگال سېلىشقا باشلاپتۇ.
— بۇرادەر، — دەپتۇ ئەپەندىم ھەمرد-
پىغا، — پولو دىگەننى بىر چېتىدىن يەيدۇ.
— گۈستىدىن يېسە نىمە بولىدىكەن؟ —
دەپتۇ ھىلىقى كىشى نارازى بولۇپ.
— گۈستىدىن يېسىڭىز پولونى تىرناق
يارىسى قىلىۋېتىدىكەنسىز، — دەپ جاۋاپ بې-
رىپتۇ ئەپەندىم.

كۆنۈكمە:

1. تېكىستنى ئۈزلۈك، ھىسسىياتلىق ئوقۇشنى مەشق قىلىڭلار.
2. ئەپەندىم نىمە ئۈچۈن كۆزنى داۋالتىشقا كەلگەن ئادەمگە «ئاغرىقنىڭ يىلتىزى قوساقتا ئىكەن، قولڭىز بىكار بولسلا قوسىغىڭىزنى سىلاپ بېرىڭ» دەيدۇ؟
3. ئەپەندىم نىمە ئۈچۈن ئۆزى بىلەن بىر داستىخاندا ئولتۇرغان ھىلىقى كىشىگە پولونى تىرناق يارىسى قىلىۋەتتىڭىز دەيدۇ؟ ئەپەندىمنىڭ بۇ سۆزىنى سىلەر قانداق چۈشەندىڭلار؟
4. بۇ ئىككى لەتىپىنى ئايرىم - ئايرىم ھالدا قايتا بايان قىلىپ بېرىڭلار.
4. سىلەر قانداق لەتىپىلەرنى بىلىسىلەر؟ ئاۋال سۆز- لەڭلار، ئاخىرىدا سۆزلىگەنلىرىڭلاردىن قىسقا، نەمۇنىلىك رەك بىرسىنى يېزىپ چىقىڭلار.

28. گۈلبەختەم

گۈلبەختەمنىڭ مەكتەپتە،
ئەلاچى دەپ نامى بار.
ئۆزى كىچىك بولسىمۇ،
ھەممە ئىشقا پەمى بار.

ئۆزى ئىلغار پىئونىر،
تېتىك ھەمدە مۇلايىم.
كۆيۈنىدۇ ئۇ بەكمۇ،
دوستلىرىغا ھەر دائىم.

كىچىكىنى ئىنىم دىسە،
چوڭلارنى ئاكام دەيدۇ.
ئۇستازىنى كۆرگەندە،
ھۆرمەتلەپ سالام دەيدۇ.

ئۆرنەك بولار بىزلىرىگە،
ئۇنىڭ ھەممە ئىشلىرى.

پاسسىپلىقنى بىلمەيدۇ،
ئىشتا ياز ھەم قىشلىرى.

شۇڭا بىزلەر بەختەمنى،
قەدىرلەيمىز ھامانەم.
بەختەمدەك بولۇشى ئۈچۈن،
تىرىشىمىز بىزمۇ ھەم.

كۆنۈكمە:

1. شېئىرنى دېكلاماتسىيە قىلىپ ئوقۇشنى مەشق قىلىڭلار.
2. گۈلبەختەم قانداق قىز؟ ئۇ نىمە ئۈچۈن مەكتەپ بويىچە ئۈلگىلىك قىز بولالدى؟ بىز ئۇنىڭ قايسى تەرەپلىرىدىن ئۈگىنىشىمىز كېرەك؟
3. تۆۋەندىكى سۆزلەرنىڭ مەنىسىنى چۈشىنىۋېلىڭلار ھەمدە ئۇ سۆزلەرنىڭ ھەر بىرىگە بىردىن جۈملە تۈزۈڭلار.
پەم، مۇلايىم، ئۆرنەك، قەدىرلەش
4. بۇ شېئىرنى يادلىۋېلىڭلار.

29. نەشپۈت يېيىش

(تەمسىل)

بىر بالا بازارغا بېرىپ، قايتىشىدا بىر سومكا نەشپۈت سېتىۋاپتۇ. ئۇ يول بويى توختىماي نەشپۈت يەپ مېڭىپتۇ، يېرىم يولغا كەلگەندە قوسىغى ناھايىتى قاتتىق تولغاپ ئاغرىپتۇ. بالا نەشپۈتنى جىق يەۋەتكەنلىكىنى ئويلاپ، سومكىسىغا قارىسا، شۇنچە كۆپ نەشپۈتتىن ئاران ئىككى تال قالغىنىنى كۆرۈپتۇ. ئۇ ئۆيگە كېلىپ، نەشپۈتنى دادىسىغا: «يەڭ» دەپ بېرىپتۇ. دادا ئوغلىدىن خۇرسەن بولۇپ، نەشپۈتنى قولغا ئاپتۇ. لېكىن بالا ئىچكىرىكى ئۆيگە كىرىپ قاراپ تۇرسا، دادىسى بىر تال نەشپۈتنى ئۆزى يەپ، بىردىنبىر بوۋىسىغا بەرگەنلىكىنى كۆرۈپتۇ.

شۇ كۈنى كەچتە بالا، بالىنىڭ ئاتا - ئانا، بوۋا ۋە سىڭلىسى جەم بولۇپ تاماق

يەۋاتقاندا بوۋىسى ھىلىقى بىر تال نەشپۈتە-
نى ئەكىلىپ پىچاق بىلەن 5 كە بۆلۈپ:
«قېنى، نەشپۈتكە ئېغىز تېگىڭلار» دەپ-
تۇ. بالا بۇ ئىشقا ھەيران قېلىپ:



«بوۋا، ئازغىنا نەرسىنى ئۆزىڭىز يىسىڭىز
بولمامدۇ؟» دەپتۇ. بوۋاي مەنىلىك كۆلۈپ:
«تەڭ يىگەن تەنگە سىڭەر، يالغۇز يىگەن
يەرگە سىڭەر» دەپتۇ. بالا بوۋىسىنىڭ بۇ
ئىشىدىن چوڭقور تەسىرلىنىپتۇ ۋە شۇندىن
تارتىپ ھەرقانداق ئىشتا ئۆزىنى ئەمەس،
باشقىلارنى ئويلايدىغان بوپتۇ.

كۆنۈكمە:

1. تېكىستنى پىششىق ئوقۇپ، تۆۋەندىكى سوئاللارغا
جاۋاب بېرىڭلار.

1) بالا بازارغا بېرىپ، قايتىشىدا نىمە سېتىۋالدى؟
يېرىم يولغا كەلگەندە نىمە ئۇچۇن ئۇنىڭ قوسىغى ئاغرىپ
كەتتى؟

2) بوۋىسى ئۆزى يېيىشكە تېگىشلىك بىر تال نەشپۈت
نى نىمە ئۇچۇن بەشكە بۆلدى؟

3) «تەڭ يىگەن تەنگە سىگەر، يالغۇز يىگەن يەرگە
سىگەر» دىگەن تەمسىلدىن نىمىنى چۈشەندىڭلار؟ سۆزلەپ
بېرىڭلار.

2. تېكىستنى قايتا بايان قىلىپ بېرىڭلار.

3. تۆۋەندىكى جۈملىلەرنى ئوقۇپ، ئاستى سىزىلغان
سۆزلەرنىڭ ئۇ جۈملىلەردە قانداق مەنە ئىپادىلەنگەنلىكىگە
ھەمدە ئۇلارنىڭ مەنە ئىپادىلىشىدە پەرق بار - يوقلۇغىغا
دىققەت قىلىڭلار.

1) مەن باققا كىرىپ، قىپ - قىزىل
پىشقان ئالمىلارغا ئېغىز تەگدىم.

2) مەن باققا كىرىپ، قىپ - قىزىل
پىشقان ئالمىلارنى يىدىم.

4. تۆۋەندىكى سۆزلەرنىڭ مەنىسىنى چۈشىنىۋېلىڭلار
ھەمدە ئۇلارنىڭ ھەر بىرىگە بىردىن جۈملە تۈزۈڭلار.
خۇرسەن بولۇش، مەنىلىك كۈلۈش، چوڭقۇر تەسرلىنىش

*30. سالامنىڭ سەۋىيىسى

(چۆچەك)

بۇرۇن ئەدەپ - ئەخلاقلىق بىر ئادەم ئۆتكەن ئىكەن. بىر كۈنى ئۇ ئوغلى بىلەن يولدا كېتىۋاتسا، ئاپپاق ساقاللىق بىر بو-ۋاي ئۇچراپتۇ. ئاتا - بالا قولىنى كۆكسە-گە ئېلىپ، ئېگىلىگەن ھالدا بوۋايغا سالام بېرىپتۇ. بوۋاي ئۇلارنىڭ سالامىنى ئىلىك ئې-لىپ ئۆتۈپ كېتىپتۇ.

ئۇلار يەنە يولىنى داۋاملاشتۇرۇپ، بىر-ئاز ماڭغاندىن كېيىن، ئالدىغا بىر يىگىت يولۇقۇپتۇ.

— دەسسالاھۇ ئەلەيكۇم! — سالام بېرىپ-تۇ ئاتا يىگىتكە ھۆرمەت بىلدۈرۈپ، يىگىت-مۇ سالامغا سالام بىلەن جاۋاب قايتۇرۇپ ئۆتۈپ كېتىپتۇ. يىگىت ئۇزاق كەتكەندىن كېيىن ئوغۇل ئاتىسىدىن:

— سەن ماڭا: «كىشىلەر ئۆزئارا بىر-بىرىنى ھۆرمەتلەيدىغان بولۇشى لازىم، كى-چىكلەر چوڭلارنى كۆرگەندە سالام بېرىپ ئۆتۈشى كېرەك» دەپ نەسەھەت قىلغان ئىد-

دىكى. بىزگە ھازىر بىر بوۋاي بىلەن بىر يىگىت يولۇقۇپ ئۆتتى، بوۋايغۇ سەندىن چوڭ، يىگىت سەندىن كىچىك تۇرسا سەن نىمىشقا ئۇنى ئۆزەڭدىن چوڭ بىلىپ ئاۋال سالام بېرىد-سەن؟ — دەپ سورايتۇ.

— ئادەمنىڭ چوڭ - كىچىكلىگى يالغۇز پاش قۇرامى بىلەنلا ئەمەس، بىلىم بىلەن-مۇ ئۆلچىنىدۇ، — دەپ چۈشەندۈرۈپتۇ ئاتا، — «ئەقىل ياشتا ئەمەس ياشتا» دىگەن تەمسىل بار، يىگىت مەندىن كىچىك بولسىمۇ، بىلىمى مەندىن كۆپ بولغاچقا ئۇنى ئۆزەمدىن چوڭ بىلىپ ئۇنىڭدىن بۇرۇن سالام بەردىم. ئوغۇل ئاتىسىنىڭ سۆزىگە قايىل بوپتۇ. كۆنۈكمە:

1. تېكىستنى پىششىق، ھىسسىياتلىق ئوقۇشنى مەشق قىلىڭلار.
2. ئاتا - بالا كېتىۋېتىپ كىملىرىگە ئۇچراشتى؟ ئاتا ئۇلارغا قانداق ھۆرمەت بىلدۈردى؟
3. ئاتا بالىسىنىڭ سورىغان سوئالىغا نىمە دەپ جاۋاب بەردى؟ بەرگەن جاۋاۋى توغرىمۇ؟
4. تېكىستنى قايتا بايان قىلىڭلار.
5. تۆۋەندىكى سۆزلەرنىڭ مەنىسىنى چۈشىنىۋېلىڭلار ۋە ئاستى سىزىلغان سۆزلەرنىڭ ھەر بىرىگە بىردىن جۈملە تۈزۈڭلار. ئەدەپ - ئەخلاق، ئىلىك ئېلىش، نەسەت قىلىش،

قايىل بولۇش، ياش قۇرامى

مەسئۇل تەھرىرى: ئابلەت قاسىم

五年制小学课本

语文

第五册

新疆维吾尔自治区教育厅语文编写组编

(维吾尔文)

شىنجاڭ ئۇيغۇر ئاپتونوم رايونلۇق مائارىپ نازارىتى
قىل - ئەدەبىيات دەرسلىكلىرىنى تۈزۈش گۇرۇپپىسى تۈزدى
شىنجاڭ مائارىپ نەشرىياتى نەشر قىلدى
شىنجاڭ شىنخۇا كىتابخانىسى تارققاتتى
شىنجاڭ شىنخۇا 2 - باسما زاۋۇدىدا بېسىلدى

فورماتى: 787×1092 1/32 باسما تاۋاق: 4.125

1984 - يىلى 6 - ئاي 1 - نەشرى

1984 - يىلى 6 - ئاي 1 - بېسىشى

تراژى: 168.000 - 1

بىرلەشمە نومۇرى: MK7129.1487

باھاسى: 0.24 يۈەن